

Asma Jaz  
O.A. (Finnish)  
Islamic College  
Karachi

# ضربِ کلیم

یعنی

## اعلانِ جنگ و دورِ حاضر کے خلاف

نہیں مقام کی خوگر طبیعت آزاد  
ہوئے سیرِ مثالِ نیم پیدا کر  
ہزار چشمہ ترے سنگِ راہ سے پھوٹے  
خودی میں ڈوب کے ضربِ کلیم پیدا کر

اقبال

کاپی رائٹ

طبعِ اول ۱۹۳۴ء شائع کردہ ڈاکٹر محمد اقبال، لاہور

کتاب



# فہرست مضامین

(۱) اعلیٰ حضرت نواب مرحوم اللہ خاں فرما زائے بھوپال کی خدمت میں

(۲) ناظرین سے

(۳) تمہید

نمبر شمار	مضمون	صفحہ	نمبر شمار	مضمون	صفحہ
۱	صبح	۶	۱۰	شکر و شکایت	۱۵
۲	لا الہ الا اللہ	۷	۱۱	ذکر و منکر	۱۶
۳	تنہا بقدر	۸	۱۲	ملائے حرم	۱۶
۴	معراج	۹	۱۳	تقدیر	۱۷
۵	ایک فلسفہ زدہ سید زادے کے نام	۱۰	۱۴	توحید	۱۸
۶	زمین و آسمان	۱۱	۱۵	علم اور دین	۱۹
۷	مسلمان کا زوال	۱۲	۱۶	ہندی مسلمان	۲۰
۸	علم و عشق	۱۳	۱۷	آزادی شمشیر کے اعلان پر	۲۱
۹	اجتہاد	۱۴	۱۸	جہاد	۲۲

۱۹	قوت اور دین	۲۳	۳۶	قلندر کی پہچان	۳۶
۲۰	فقر و لوکیت	۲۴	۳۷	فلسفہ	۳۷
۲۱	اسلام	۲۵	۳۸	مردانِ خدا	۳۸
۲۲	حیاتِ ابدی	۲۶	۳۹	کافر و مومن	۳۹
۲۳	سلطانی	۲۷	۴۰	ہمدی برحق	۴۰
۲۴	صوفی سے	۲۸	۴۱	مومن	۴۱
۲۵	افرنگ زندہ	۲۹	۴۲	محمد علی باب	۴۲
۲۶	تصوف	۳۰	۴۳	تقدیر	۴۳
۲۷	ہندی اسلام	۳۱	۴۴	اے روحِ محمد	۴۴
۲۸	غزل	۳۲	۴۵	مدنیتِ اسلام	۴۵
۲۹	دنیا	۳۳	۴۶	ہامت	۴۶
۳۰	نماز	۳۴	۴۷	فقر و راہی	۴۷
۳۱	دلی	۳۵	۴۸	غزل	۴۸
۳۲	شگت	۳۶	۴۹	قلیم درضا	۴۹
۳۳	عقل و دل	۳۷	۵۰	نکتہ توحید	۵۰
۳۴	مستی کردار	۳۸	۵۱	الہام اور آزادی	۵۱
۳۵	قبر	۳۹	۵۲	جان و تن	۵۲

۶۷	زماںہ حاضر کا انسان	۶۹	۵۲	لاہور و کراچی	۵۳
۶۸	اقوام مشرق	۷۰	۵۳	نبوت	۵۴
	آگاہی	۷۱		آدم	۵۵
۶۹	مصلحین مشرق	۷۲	۵۴	مکہ اور جنوہا	۵۶
	مغربی تہذیب	۷۳	۵۵	اے پیرِ حرم	۵۷
۷۰	اسرائیل	۷۴	۵۶	ہندی	۵۸
۷۱	سلطان ٹیپو کی وصیت	۷۵	۵۷	مرد مسلمان	۵۹
۷۲	غزل	۷۶	۵۸	پنجابی مسلمان	۶۰
۷۳	بیداری	۷۷	۵۹	آزادی	۶۱
۷۴	خودی کی تربیت	۷۸		اشاعتِ اسلام فرنگستان میں	۶۲
	آزادی منکر	۷۹	۶۰	لا وِالا	۶۳
۷۵	خودی کی زندگی	۸۰	۶۱	امراے عرب سے	۶۴
۷۶	حکومت	۸۱	۶۲	احکامِ الہی	۶۵
۷۷	ہندی مکتب	۸۲	۶۳	موت	۶۶
۷۸	تربیت	۸۳	۶۴	تم باذن اللہ	۶۷
	خوب و زشت	۸۴		تعلیم و تربیت	
۷۹	مرگِ خودی		۶۵	مقصود	۶۸

۹۴	عورت کی حفاظت	۱۰۲	۸۰	مہمان عزیز	۸۶
۹۵	عورت اور تعلیم	۱۰۳		عصیر باضر	۸۷
۹۶	عورت	۱۰۴	۸۱	طالب علم	۸۸
	ادبیات فنون لطیفہ			امتحان	۸۹
۹۰	دین و ہنر	۱۰۵	۸۲	مدرسہ	۹۰
۹۹	تخلیق	۱۰۶	۸۳	حکیم نطشہ	۹۱
	جنون	۱۰۷		اساتذہ	۹۲
۱۰۰	اپنے شعر سے	۱۰۸	۸۴	غزل	۹۳
	پیرس کی مسجد	۱۰۹	۸۵	تجسیم	۹۴
۱۰۱	ادبیات	۱۱۰	۸۶	جاوید سے	۹۵
۱۰۲	نگاہ	۱۱۱		عورت	
۱۰۳	مسجد قوت الاسلام	۱۱۲	۹۰	مرد فرنگ	۹۶
۱۰۴	تیا تر	۱۱۳		ایک سوال	۹۷
۱۰۵	شعاع امید	۱۱۴	۹۱	پردہ	۹۸
۱۰۸	امید	۱۱۵		خلوت	۹۹
۱۰۹	نگاہ شوق	۱۱۶	۹۲	عورت	۱۰۰
۱۱۰	اہل ہنر سے	۱۱۷	۹۳	آزادی نسواں	۱۰۱

۱۲۵	فوارہ	۱۲۵	۱۱۱	غزل	۱۱۸
۱۲۶	شاعر	۱۳۶	۱۱۲	دجود	۱۱۹
۱۲۷	شعر عجم	۱۳۷	۱۱۳	سرود	۱۲۰
۱۲۸	ہنروران ہند	۱۳۸	۱۱۴	نیم و نیم	۱۲۱
۱۲۹	مرد بزرگ	۱۳۹	۱۱۵	ابراہیم مصر	۱۲۲
۱۳۰	عالم نو	۱۴۰		مخلوقات ہنر	۱۲۳
۱۳۱	ایجاد معانی	۱۴۱	۱۱۶	اقبال	۱۲۴
۱۳۲	موسیقی	۱۴۲	۱۱۷	فنون لطیفہ	۱۲۵
۱۳۳	ذوق نظر	۱۴۳	۱۱۸	صبح چین	۱۲۶
	شعر	۱۴۴	۱۱۹	خاقانی	۱۲۷
۱۳۴	رقص و موسیقی	۱۴۵	۱۲۰	روی	۱۲۸
	نہایت	۱۴۶		جہت	۱۲۹
۱۳۵	رقص	۱۴۷	۱۲۱	مرزا بیدل	۱۳۰
	سیاسیات مشرق و مغرب		۱۲۲	جلال و جمال	۱۳۱
۱۳۸	اشتراکیت	۱۴۸	۱۲۳	مصور	۱۳۲
۱۳۹	کارل مارکس کی آواز	۱۴۹	۱۲۴	سرود جلال	۱۳۳
	انقلاب	۱۵۰	۱۲۵	سرود حرام	۱۳۴

۱۵۱ مسولینی

۱۵۲ گلہ

۱۵۳ انتداب

۱۵۴ لادین سیاست

۱۵۵ دایم تہذیب

۱۵۶ نصیحت

۱۵۷ ایک بحری تفریق اور سکندر

۱۵۸ جمعیت اقوام

۱۵۹ شام و فلسطین

۱۶۰ سیاسی پشتوا

۱۶۱ نفسیات غلامی

۱۶۲ غلاموں کی نماز

۱۶۳ فلسطینی عرب

۱۶۴ مشرق و مغرب

۱۶۵ نفسیات حاکمی

۱۶۶ محراب گل افغان کے افکار

۱۶۷ محراب گل افغان کے افکار



۱۵۱	موسیقی	۱۶۸	۱۲۰	فوشاد	۱۵۱
۱۵۲	گلہ	۱۶۹	۱۲۱	مناسب	۱۵۲
۱۵۳	انتداب	۱۷۰	۱۲۲	یورپ اور یہود	۱۵۳
۱۵۴	لادین سیاست	۱۷۱	۱۲۳	نفسیات غلامی	۱۵۴
۱۵۵	دام تہذیب	۱۷۲	۱۲۴	بہنو یک روس	۱۵۵
۱۵۶	نصیحت	۱۷۳	۱۲۵	آج اور کل	۱۵۶
۱۵۷	ایک بھری تراق اور سکندر	۱۷۴	۱۲۶	مشرق	۱۵۷
۱۵۸	جمیعت اقوام	۱۷۵	۱۲۷	سیاسیات اترنگ	۱۵۸
۱۵۹	شام و فلسطین	۱۷۶	۱۲۸	خواہگی	۱۵۹
۱۶۰	سیاسی پشتوا	۱۷۷	۱۲۹	غلاموں کے لئے	۱۶۰
۱۶۱	نفسیات غلامی	۱۷۸	۱۳۰	اہل مصر سے	۱۶۱
۱۶۲	غلاموں کی نماز	۱۷۹	۱۳۱	ابنی سینا	۱۶۲
۱۶۳	فلسطینی عرب	۱۸۰	۱۳۲	ابیس کا فرمان اپنے سیاسی فرزندوں کے نام	۱۶۳
۱۶۴	مشرق و مغرب	۱۸۱	۱۳۳	جمیعت اقوام اور مشرق	۱۶۴
	نفسیات حاکمی	۱۸۲	۱۳۴	سلطانی جاوید	۱۶۵
	محراب گل افغان کے افکار		۱۳۵	جمہوریت	۱۶۶
۱۶۶	محراب گل افغان کے افکار	۱۸۳	۱۳۶	یورپ اور سواریا	۱۶۷

۱  
حضرت نور محمد حمید اللہ خاں فرما کر آج بھوپال

کی خدمت میں

زمانہ با اہم ایشیا چہ کر دکن  
کے نہ بود کہ این داستان فرو خواند  
تو صاحب نظری آنچه در ضمیر من است  
دل تو بیند و اندیش تو مے داند  
بگیر این ہمہ سرمایہ بہار از من  
کہ گل بدست تو از شاخ تازہ تر ماند

## ناظرین سے

جب تک نہ زندگی کے حقائق پہ غور ہو  
تیرا زباج ہونے کے گامِ حریمِ سنگ  
یہ زورِ دست و ضربتِ کاری کا ہے مقام  
میدانِ جنگ میں نہ طلب کر نوائے جنگ!  
خونِ دل و جگر سے ہے سراپہ حیات  
فطرتِ لہو ترنگ ہے غافل! نہ جُل ترنگ

# کشمکش

(۱)

نہ دیر میں نہ حرم میں خودی کی بیداری  
 کہ خادراں میں ہے قوموں کی روح تریا کی!  
 اگر نہ سہل ہوں تجھ پہ زمیں کے ہنگامے  
 بُری ہے مستی اندیشہ داتے اندا کی!  
 تری نجات عنبرِ مرگ سے نہیں ممکن  
 کہ تو خودی کو سمجھتا ہے پسکرِ خُکی!  
 زمانہ اپنے حوادث چھپا نہیں سکتا  
 ترا حجاب ہے قلب و نظر کی ناپاکی!

عطا ہوا خس و خاشاک ایشیا مجھ کو  
کہ میرے شعلے میں ہے سرکشی دے باکی!

(۲)

تراگستا ہے اقبال مجلس آرائی  
اگرچہ تو ہے مثالِ زمانہ کم پیوندا  
جو کوکنار کے خوگر تھے ان غریبوں کو  
تری نوائے دیا ذوقِ جذبہِ مائے بلند!  
تڑپ رہے ہیں فضا مائے نیلگوں کے لئے  
وہ پشیمانی کہ صحنِ سرا میں تھے خورسند!  
تری ہزارے نوائے سحر سے محرومی  
مقامِ شوق و سرور و نظر سے محرومی!

اقبال تو سرِ پیا سرِ رازِ انیزِ حیات  
افسوں یزِ آئینہ تو شکرِ ناپتی ہے

# اسلام اور مسلمان

مستاع ہے بیادِ عمارِ سبزِ آفاق  
مقامِ بندگِ تائیدِ خفا کیوں

بسم اللہ الرحمن الرحیم

## صبح

یہ سحر جو کبھی سُنا ہے کبھی ہے امروز  
 نہیں معلوم کہ ہوتی ہے کہاں سے پیدا  
 وہ سحر جس سے لرزتا ہے شہستانِ وجود  
 ہوتی ہے بندۂ مومن کی اذال سے پیدا

• بعد پل اشیر محل میں لکھے گئے •

## لا الہ الا اللہ

خودی کا ستر نہاں لا الہ الا اللہ  
 خودی ہے تیغ، فساں لا الہ الا اللہ  
 یہ دور اپنے براہیم کی تلاش میں ہے  
 صنم کدہ ہے جہاں لا الہ الا اللہ  
 کیا ہے تو نے متاع غرور کا سودا  
 فریب سود و زیاں لا الہ الا اللہ!  
 یہ مال و دولت دنیا یہ رشتہ و پیوند  
 بتان و ہسم و گماں لا الہ الا اللہ!  
 خرد ہوئی ہے زمان و مکاں کی زنجاری  
 نہ ہے زمان نہ مکاں لا الہ الا اللہ!  
 یہ نغمہ فصل گل و لالہ کا نہیں پابند  
 بہار ہو کہ خزاں لا الہ الا اللہ!



اگرچہ بُت ہیں جماعت کی آستینوں میں  
مجھے ہے حکیم اذال لا الہ الا اللہ

## تن بہ تقدیر

اسی ستر آں میں ہے اب ترک جہاں کی تعلیم  
جس نے مومن کو بنایا مہ و پرویں کا امیر!  
’تن بہ تقدیر‘ ہے آج ان کے عمل کا انداز  
تھی نہاں جن کے ارادوں میں خدا کی تقدیر!  
تھا جو ’ناخوب‘ بہت دیر پہلے وہی ’خوب‘ ہوا  
کہ غلامی میں بدل جاتا ہے قوموں کا ضمیر!

## معراج

دے دلائے شوق جسے لذتِ پرواز  
 کر سکتا ہے وہ ذرّہ مہ دھر کو تاراج!  
 شکل نہیں یارانِ چمن! معرکہ باز  
 پر سوز اگر ہو نفسِ سینہ دراج  
 ناوک ہے مسلمان! ہدف اس کا ہے ثریا!  
 ہے مترِ سراپردہ جاں نکستہ معراج!  
 تو معنی و انجسم نہ سمجھا تو عجب کیا  
 ہے تیرا مدد و جزا کبھی چاند کا محتاج!

# ایک فلسفہ زوہ سید زاوے کے نام

تو اپنی خودی اگر نہ کھوتا	زنا رہی برگساں نہ ہوتا
ہینگل کا صدف گھر سے خالی	ہے اس کا طلسم سب خیالی
محکم کیسے ہو زندگانی؟	کس طرح خودی ہو لازمانی؟
آدم کو ثبات کی طلب ہے	دستور حیات کی طلب ہے
دنیا کی عشا ہو جس سے شراق	مومن کی اذان نہ نئے آفاق
میں اصل کا خاص سو منافی	آبا میرے لاتی و منافی
تو سید ہاشمی کی اولاد	مری کف خاک برہمن زاد
ہے فلسفہ میرے آب گلیں	پوشیدہ ہے یشہ مانے نالیں
اقبال اگر پہلے ہنر ہے	اس کی رگ رگ سے باخبر ہے
شعلہ ہے تیرے جنوں کا بے نو	سن مجھ سے یہ نکتہ دل افزو
انجام خود ہے بے حضوری	ہے فلسفہ زندگی سے دوری

انکار کے نغمہ ہائے بے موت      ہیں ذوقِ عمل کے واسطے موت!  
 دیں مسکندہ کی کئی تہنیم      دیں سستہ نغمہ و براہِ تہنیم  
 دل در سخنِ مجھ ہی بسند      ہے پورے ہی زبوں ہی شہنشاہ

چول دیدہ راہ میں نداری  
 قایدِ تشرشی بہ از بخاری

## زمین و آسمان

ممکن ہے کہ تو جس کو سمجھتا ہے بہاراں  
 اوروں کی نگاہوں میں وہ موسم ہو خزاں کا!  
 ہے سلسلہ احوال کا ہر محظہ دگرگوں  
 اے سالک! رہ فکر نہ کر سود و زبیاں کا!  
 شاید کہ زمیں ہے یہ کسی اور جہاں کی  
 تو جس کو سمجھتا ہے فلک اپنے جہاں کا!

## مسلمان کا زوال

اگرچہ زر بھی جاں میں ہے قاضی الحاجات  
 جو فقرے ہے میسر تو نگری سے نہیں!  
 اگر جواں ہوں مری قوم کے جٹور و غبور  
 قلندری مری کچھ کم سکندری سے نہیں!  
 سبب کچھ اور ہے تو جس کو خود سمجھتا ہے  
 زوال بندۂ مومن کا بے زری سے نہیں!  
 اگر جہاں میں مرا جوہر آشکار ہوا  
 قلندری سے ہوا ہے ' تو نگری سے نہیں!

## علم و عشق

علم نے مجھ سے کہا عشق ہے دیوانہ پن!  
 عشق نے مجھ سے کہا علم ہے تخمین و ظن!  
 بندہ تخمین و ظن! کریم کتابی نہ بن!  
 عشق سراپا حضور علم سراپا حجاب!  
 عشق کی گرمی سے ہے معرکہ کائنات!  
 علم مقامِ صفات، عشق تماشاۓ ذات!  
 عشق سکون و ثبات، عشق حیات و ممات!  
 علم ہے پیدا سوال عشق ہے نہال جواب!  
 عشق کے ہیں مہجرات سلطنت و فقر و دیں!  
 عشق کے ادائے غلام صاحب تاج و نگین!  
 عشق مکاں و مکین! عشق زمان و زمیں!  
 عشق سراپا یقین! اور یقین فتح باب!

شرعِ محبت میں ہے عشرتِ منزلِ حرام  
 شورشِ طوفانِ حلال لذتِ سائلِ حرام  
 عشق پہ بجلی حلالِ عشق پہ حاصلِ حرام  
 علم ہے ابنِ الکتابِ عشق ہے اُمّ الکتاب!

### اجنباء

ہند میں حکمتِ دین کوئی کہاں سے دیکھے  
 نہ کہیں لذتِ کردار نہ افکارِ عمیق  
 حلقہٴ شوق میں وہ جراتِ اندیشہ کہاں  
 آہ! محکومی و تغلیب و زوالِ تحقیق!  
 خود بدلتے نہیں قرآن کو بدل دیتے ہیں  
 ہوئے کس درجہ فقیہانِ حرم بے توفیق!  
 ان غلاموں کا یہ مسلک ہے کہ ناقص ہے کتاب  
 کہ سکھاتی نہیں مومن کو غلامی کے طریق!

## شکر و شکایت

میں بندۂ ناداں ہوں مگر شکر ہے تیرا  
 رکھتا ہوں نہا نختہ لاہوت سے پیوندا  
 اک دلوئے تازہ دیا میں نے دلوں کو  
 لاہور سے تا خاکِ بخارا و سمرقند  
 تاثیر ہے یہ میرے نفس کی کہ خزاں میں  
 مرغابِ سحر خواں مری صحبت میں ہیں خورشید  
 لیکن مجھے پیدا کیا اس دیں میں نے  
 جس دیں کے بندے ہیں غلامی پر رضا مند!



## ذکر و فکر

یہ ہیں سب ایک ہی سالک کی جستجو کے مقام  
وہ جس کی شان میں آیا ہے علم الاسما!  
مقام ذکر کمالاتِ رومی و عطار  
مقام فکر مقالاتِ بوعلی سینا!  
مقام فکر ہے پیمائشِ زمان و مکان  
مقام ذکر ہے سبحان ربی الاعلیٰ!

## ملائے حرم

عجب نہیں کہ خدا تک تری رسائی ہو  
تری نگہ سے ہے پوشیدہ آدمی کا مقام  
تری نماز میں باقی حبل الہ ہے نہ جمال  
تری اذاع میں نہیں ہے مری سحر کا پیام!

## تقدیر

نا اہل کو حاصل ہے کبھی قوت و جبروت  
 ہے خوار زمانے میں کبھی جوہرِ فراقی!  
 شاید کوئی منطق ہو نہاں اس کے عمل میں  
 تقدیر نہیں تابعِ منطقِ نظیرِ آتی!  
 ہاں ایک حقیقت ہے کہ معلوم ہے سب کو  
 تاریخِ امم جس کو نہیں ہم سے چھپاتی!  
 ہر لحظہ ہے قوموں کے عمل پر نظر اس کی!  
 براں صفتِ تیغِ دو سپیکرِ نظر اس کی!

## توحید

زندہ قوت تھی جہاں میں ہی توحید کبھی  
 آج کیا ہے ؟ فقط اک سَندِ علمِ کلام !  
 روشن اس صنو سے اگر ظلمتِ کردار نہ ہو  
 خود مسلمان سے ہے پوشیدہ مسلمان کا مقام !  
 میں نے اے میرے سپہ تیری سپہ کبھی ہے  
 قل ہو اللہ کی شمشیر سے خالی ہیں نیام !  
 آہ ! اس راز سے واقف ہے نہ ملا نہ فقیہ  
 وحدتِ انکار کی بے وحدتِ کردار ہے خام !  
 قوم کیا چیسز ہے قوموں کی امامت کیا  
 اس کو کیا سمجھیں یہ بیچارے دو رکعت کا امام !

## علم اور دین

وہ علم اپنے بتوں کا ہے آپ ابراہیم  
 کیا ہے جس کو خزانے دل و نظر کا ندیم  
 زمانہ ایک حیات ایک کائنات بھی ایک  
 دلیل کم نظری قصہ جدید و قدیم  
 چمن میں تربیت غنچہ ہو نہیں سکتی  
 نہیں ہے قطرہ شبنم اگر شریک نیم  
 وہ علم کم بصری جس میں ہم کنار نہیں  
 تجلیاتِ کلیم و مشاہداتِ حکیم!

## ہندی مسلمان

غدارِ وطن اس کو بتاتے ہیں برہمن  
 انگریز سمجھتا ہے مسلمان کو گداگر!  
 پنجاب کے اربابِ نبوت کی شریعت  
 کہتی ہے کہ یہ مومن پارینہ ہے کافرا  
 آوازِ حق اٹھتا ہے کب اور کدھرے  
 مسکینوں و لکھن مانڈہ دیں کشمکش اندر

## ازادی شمشیر کے انزال پر

سوچا بھی ہے اے مردِ مسلمان کبھی تو نے  
 کیا چیز ہے فولاد کی شمشیرِ بگڑ دار  
 اس بیت کا یہ مصرعِ اول ہے کہ جس میں  
 پوشیدہ چلے آتے ہیں توحید کے اسرار  
 ہے فکر مجھے مصرعِ ثانی کی زیادہ  
 اللہ کرے تجھ کو عطا فقر کی تلوار  
 قبضے میں یہ تلوار بھی آ جائے تو مومن  
 یا خالد بنِ جانباز ہے یا حیدرِ کراشا

## جہاد

فتوے ہے شیخ کا یہ زمانہ قلم کا ہے  
 دنیا میں اب رہی نہیں تلوار کا رگر  
 لیکن جناب شیخ کو معلوم کیا نہیں؟  
 مسجد میں اب یہ وعظ ہے بے سود و بے اثر  
 تیغ و تفنگ دست مسلمان میں ہے کہاں  
 ہو بھی تو دل ہیں موت کی لذت سے بے خبر  
 کافر کی موت سے بھی لرزتا ہو جس کا دل  
 کہتا ہے کون اسے کہ مسلمان کی موت مرا  
 تعلیم اس کو چاہیے ترک جہاد کی  
 دنیا کو جس کے پنچہ خونیں سے ہو خطر  
 باطل کے فال و فر کی حفاظت کے واسطے  
 یورپ زرہ میں ڈوب گیا دوش تا کمر!

ہم پوچھتے ہیں شیخ کلیسا نواز سے  
 مشرق میں جنگ شر ہے تو مغرب میں بھی ہے شر  
 حق سے اگر غرض ہے تو زیبا ہے کیا یہ بات  
 اسلام کا سبب یورپ سے درگزر؟

## قوت اور دین

اسکندر جنگیوں کے ہاتھوں سے جہاں ہیں  
 سو بار ہوئی حضرت انساں کی قبا چاک!  
 تاریخِ امم کا یہ پیام ازلی ہے  
 'صاحبِ نظراں! نشہ قوت ہے خطرناک!  
 اس سیلِ سبک سیر و زمین گیر کے آگے  
 عقل و منظر و علم دھنر ہیں خس و خاشاک!  
 لا دیں ہو تو ہے زہرِ ہلاہل سے بھی بڑھ کر  
 ہو دیں کی حفاظت میں تو ہر زہر کا تریاک!



## فقرو ملوکیت

فقر جنگاہ میں بے ساز و یراق آتا ہے  
 غریب کاری ہے اگر سینے میں ہے قلب سلیم!  
 اس کی بڑھتی ہوئی بے باکی دے تابی سے  
 تازہ ہر عہد میں ہے قصۂ سرخون و کلیم!  
 اب ترا دور بھی آنے کو ہے اے فقرِ غیور  
 کھا گئی روحِ سرنگی کو ہوائے زردیم!  
 عشق و مستی نے کیا ضبطِ نفس مجھ پہ حرام  
 کہ گرہِ غنچے کی کھلتی نہیں بے موجِ نسیم!

## اسلام

روح اسلام کی ہے نورِ خودی نارِ خودی  
 زندگانی کے لئے نارِ خودی نور و حضور!  
 یہی ہر چیز کی تقویم، یہی اصل نمود  
 گرچہ اس روح کو فطرت نے دکھاتے متو  
 لفظ اسلام سے یورپ کو اگر کد ہے تو خیر  
 دوسرا نام اسی دین کا ہے 'قبرِ غیور'!

## حیاتِ ابدی

زندگانی ہے سدفِ قطرۂ نیساں ہے خودی  
 وہ سدف کیا کہ جو قطرے کو گہر کر سکے  
 ہو اگر خود نگہ و خود گر و خود گیبِ خودی  
 یہ بھی ممکن ہے کہ تو موت سے بھی مر سکے!

## سلطانی

کے خبر کہ ہزاروں مقام رکھتا ہے  
 وہ فقر جس میں ہے بے پردہ روح قرآنی  
 خودی کو جب نظر آتی ہے قاہری اپنی  
 یہی مقام ہے کہتے ہیں جس کو سلطانی!  
 یہی مقام ہے مومن کی قوتوں کا عیار  
 اسی مقام سے آدم ہے ظل سبحانی!  
 یہ جبر و قہر نہیں ہے یہ عشق و مستی ہے  
 کہ جبر و قہر سے ممکن نہیں جہان بینی  
 کیا گیا ہے غلامی میں مبتلا تجھ کو  
 کہ تجھ سے ہو نہ سکی فقر کی نگہبانی!

مثال ماہ چمکتا تھا جس کا دارِ سجود  
 خرید لی ہے مسرتی نے وہ مسلمان!   
 ہوا حریفِ مہ و آفتاب تو جس سے  
 رہی نہ تیرے ستاروں میں وہ درخشانی!

### صوفی سے

تیری نگاہ میں ہے معجزات کی دنیا  
 مری نگاہ میں ہے حادثات کی دنیا  
 تخیلات کی دنیا غریب ہے لیکن  
 غریب تر ہے حیاتِ دہمات کی دنیا!  
 عجب نہیں کہ بدل دے اسے نگاہ تری  
 بلا رہی ہے تجھے ممکنات کی دنیا!

# افرنک زوہ

(۱)

ترا وجود سراپا تجلی افرنگ  
 کہ تو دہاں کے عمارت گروں کی ہے تعمیر!  
 مگر یہ پیکرِ خاکی خودی سے ہے خالی  
 فقط نیام ہے تو زنگار و بے شمشیر!

(۲)

تیری نگاہ میں ثابت نہیں خدا کا وجود  
 مری نگاہ میں ثابت نہیں وجود ترا!  
 وجود کیا ہے؟ فقط جو ہر خودی کی نمود  
 کہ اپنی منکر کہ جو ہر ہے بے نمود ترا!

## نصرت

یہ حکمتِ مکتویٰ یہ علمِ لاهوتی  
 حرم کے درد کا دریا نہیں تو کچھ بھی نہیں  
 یہ ذکرِ نیم شبی یہ مراقبہ یہ سرور  
 تری خودی کے نگہاں نہیں تو کچھ بھی نہیں  
 یہ عفتل جو مہ و پرویں کا کھیلتی ہے شکار  
 شریکِ شورشِ پنہاں نہیں تو کچھ بھی نہیں  
 خرد نے کہ بھی دیا لا الہ تو کیا حاصل  
 دل و نگاہِ مسلمان نہیں تو کچھ بھی نہیں  
 عجب نہیں کہ پریشاں ہے گفتگو میری  
 فروغِ صبح پریشاں نہیں تو کچھ بھی نہیں!

دہریاض منزلِ اردولت کہہ سرسبز سودا بھوپال میں لکھے گئے۔

## ہندی اسلام

ہے زندہ فقط وحدت انکار سے قوت  
 وحدت ہو فنا جس سے وہ الہام بھی اکاد!  
 وحدت کی حفاظت نہیں بے قوت بازو  
 آتی نہیں کچھ کام یہاں عقل خدا داد  
 اے مردِ خدا تجھ کو وہ قوت نہیں حاصل  
 جا بیٹھ کسی غار میں اللہ کو کر یاد  
 مسکینی و محکومی و نویدی جاوید  
 جس کا یہ تصوف ہو وہ اسلام کی ایجاد  
 تم کو جو ہے ہند میں سجدے کی اجازت  
 ناداں یہ سمجھتا ہے کہ اسلام ہے آزاد!

## غزل

دلِ مردہ دل نہیں ہے اسے زندہ کر دوبارہ  
 کہ یہی ہے امتوں کے مرضِ کهن کا چارہ  
 تیرا بھر پُپ سکوں ہے! یہ سکوں ہے یا فسوں ہے؟  
 نہ ننگ ہے نہ طرِ فَاں نہ خرابی کسناہ!  
 تو ضمیرِ آسماں سے ابھی آشنا نہیں ہے  
 نہیں بے قرار کرتا تجھے غمزہ مستارہ!  
 ترے نیتاں میں ڈالا مرے نغمہ سحر نے  
 مری خاک پے سپر میں جو نہاں تھا اک شرارہ!  
 نظر آئے گا اسی کو یہ جہاں دوش و فردا  
 جسے اُگنی میسر مری شوخیِ نظارہ!



## دنیا

مجھ کو بھی نظر آتی ہے یہ بوستلمونی  
 وہ چاند یہ تارا ہے وہ پتھر یہ نگین ہے  
 دیتی ہے مری چشمِ بعیرت بھی یہ فتوے  
 وہ کوہ یہ دریا ہے وہ گردوں یہ زمیں ہے  
 حق بات کو لیکن میں چھپا کر نہیں رکھتا  
 تو ہے، تجھے جو کچھ نظر آتا ہے نہیں ہے!

## مزار

بدل کے بھیس پیر آتے ہیں ہر زمانے میں  
 اگرچہ پیر ہے آدمِ جواں ہیں لائے و منات  
 یہ ایک سجدہ جسے تو گراں سمجھتا ہے  
 ہزار سجدے سے دیتا ہے آدمی کو نجات!

## وحی

عقل بے مایہ امامت کی منزاوار نہیں  
 راہ بر ہو ظن و تخیل تو زبوں کارِ حیات!  
 فکر بے نور ترا، جذبِ عمل بے بنیاد!  
 سخت مشکل ہے کہ روشن ہو شبِ تاریک حیات!  
 خوب و ناخوب عمل کی ہو گردہ وا کیونکہ  
 گر حیات آپ نہ ہو شارحِ اسرارِ حیات!

۵ ریاض منزلِ دولت کدہ سرا میں معودہ بھوپال میں لکھے گئے:

## شکست

مجاہدانہ حرارت رہی نہ صوفی میں  
 بہانہ بے عملی کا بنی شرابِ الست!  
 فقیر شہر بھی رہبانیت پہ ہے مجبور  
 کہ معرکے ہیں شریعت کے جنگِ دستِ بدست!  
 گریزِ کشمکشِ زندگی سے مردوں کی  
 اگر شکست نہیں ہے تو اور کیا ہے شکست!

## عقل و دل

ہر خاکی و نوری پہ حکومت ہے خود کی  
 باہر نہیں کچھ عقلِ خدا داد کی زد سے  
 عالم ہے غلام اس کے جلالِ ازلی کا  
 اک دل ہے کہ ہر محفلہ اجتماع ہے خور سے!

## مستی کردار

صوفی کی طریقت میں فقط مستی احوال  
 ملا کی شریعت میں فقط مستی گفتار  
 شاعر کی نوا مردہ و افسردہ و بے ذوق  
 افکار میں سرمست! نہ خوابیدہ نہ بیدار!  
 وہ مرد مجاہد نظر آتا نہیں مجھ کو  
 ہو جس کے رگ و پے میں فقط مستی کردار!

## قبر

مرد کا شبستان بھی اُسے راس نہ آیا      آرامِ قلمتِ رکو تیرے خاک نہیں ہے  
 خاموشیِ افلاک تو ہے قبر میں لیکن      بے قیدی و پہنائیِ افلاک نہیں ہے!

## قلندر کی پہچان

کہتا ہے زمانے سے یہ درویش جو انمرد  
 جاتا ہے جدھر بندہ حق تو بھی ادھر جا!  
 ہنگامے ہیں میرے تری طاقت سے زیادہ  
 بچتا ہوا ہنگامہ قلندر سے گذر جا!  
 میں کشتی و ملاح کا محتاج نہ ہونگا  
 چڑھتا ہوا دریا ہے اگر تو تو اتر جا!  
 توڑا نہیں جادو مری تبکیر نے تیرا؟  
 ہے تجھ میں ٹمکو جانے کی جرأت تو کر جا!  
 مہر و مہ و انجسم کا محاسب ہے قلندیا  
 ایام کا مرکب نہیں، راکب ہے قلندرا!

## فلسفہ

انکار جوانوں کے خفی ہوں کہ جلی ہوں  
 پوشیدہ نہیں مردِ قلندر کی منظر سے  
 معلوم ہیں مجھ کو ترے احوال کہ میں بھی  
 مدت ہوئی گذرا تھا اسی راگنذر سے  
 الفاظ کے پیچوں میں الجھتے نہیں دانا  
 خواص کو مطلب ہے صدف سے کہ گھر سے؟  
 پیدا ہے فقط حلقہٴ اربابِ جنوں میں  
 وہ عقل کہ پا جاتی ہے شعلے کو شر سے  
 جس معنی چمپیدہ کی تصدیق کرے دل  
 قیمت میں بہت بڑھ کے ہے تابندہ گھر سے  
 یا مردہ ہے یا نزع کی حالت میں گرفتار  
 جو فلسفہ لکھا نہ گیا خونِ جگر سے!

## مراں حسدا

وہی ہے بسندہ حُجس کی ضرب ہے کاری  
 نہ وہ کہ حرب ہے جس کی تمام عیاری!  
 ازل سے فطرتِ احرار میں ہیں دوش بدوش  
 قلندری و قبا پوشی و کلدہ داری!  
 زمانہ لے کے جسے آفتاب کرتا ہے  
 انہیں کی خاک میں پوشیدہ ہے وہ چنگاری!  
 وجود انہیں کا طوافِ بتاں سے ہے آزاد  
 یہ تیرے مومن و کافر تمام زنجاری!

## کافر و مومن

کل ساحلِ دریا پہ کہا مجھ سے خضر نے  
 تو ڈھونڈ رہا ہے سیمِ افرنک کا تریاق؟  
 اک نکتہ مرے پاس ہے شمشیر کی مانند  
 برآمدہ و صیقل زدہ و روشن و براق  
 کافر کی یہ پہچان کہ آفاق میں گم ہے  
 مومن کی یہ پہچان کہ گم اس میں ہیں آفاق!



## مدی برحق

سب اپنے بنائے ہوئے زماں میں ہیں محبوس  
 خاور کے ثوابت ہوں کہ افرنک کے سیار!

پیرانِ کلیسا ہوں کہ شیخانِ حرم ہوں  
 نے جدتِ گفتار ہے نے جدتِ کردار!

ہیں اہل سیاست کے وہی کمندِ خمِ دیچ  
 شاعر اسی افلاسِ نخیل میں گرفتار!

دنیا کو ہے اس مدی برحق کی ضرورت  
 ہو جس کی نگہ زلزلہٴ عالم افکار!

## مومن

(دنیا میں)

ہو حلقہٴ یاراں تو بریشم کی طرح نرم  
 نرم حق و باطل ہو تو فولاد ہے مومن!  
 افلاک سے ہے اس کی حریفانہ کشاکش  
 خاکی ہے مگر خاک سے آزاد ہے مومن!  
 جھپٹے نہیں کنجشک و حمام اس کی نظر میں  
 جبریل و مرفیل کا صیاد ہے مومن!

(جنت میں)

کہتے ہیں فرشتے کہ دلاویز ہے مومن  
 حوروں کو شکایت ہے کم آمیز ہے مومن!

## محمد علی باب

تھی غوب حضورِ علما باب کی تقریر  
 بیچارہ غلط پڑھتا تھا اعرابِ سموات!  
 اس کی غلطی پر علمائے متبسم  
 بولا تمہیں معاذم نہیں میرے مقامات!  
 اب میری امامت کے تصدیق میں ہیں آزاد  
 مجھوس تھے اعراب میں وستران کے آیات!

تقدیر

(ابلیس دیرِ وال)

ابلیس

اے خدائے کن نکال مجھ کو نہ تھا آدم سے بیر  
 آہ وہ زندانی نزدیک و دور و دیر و زود

حرفِ اشکبار تیرے سامنے ممکن نہ تھا  
ہاں مگر تیری مشیت میں نہ تھا میرا سجود!  
یزدواں

کب کھانا تجھ پر یہ راز؟ نکار سے پہلے کہ بعد؟  
ابلیس

بعد اے تیری تجلی سے کمالاتِ وجود!  
یزدواں

(فرشتوں کی طرف دیکھ کر)

پستی فطرت نے سکھائی ہے یہ حجت اے  
کتا ہے 'تیری مشیت میں نہ تھا میرا سجود'  
دے رہا ہے اپنی آزادی کو مجبوری کا نام  
ظالم اپنے شعلہ سوزاں کو خود کتا ہے دوا

(ماخوذ از مثنوی الدین بن عربی)

## اے روح محمد!

شیرازہ ہوا قلمتِ مرحوم کا ابترا!  
 اب تو ہی بتا تیرا مسلمان کدھر جائے!  
 وہ لذتِ آشوب نہیں بجزِ عرب میں  
 پوشیدہ جو ہے مجھ میں وہ طوفان کدھر جائے!  
 ہر چند ہے بے قافلہ و راجلہ و زاد  
 اس کوہ و بیاباں سے صدی خوان کدھر جائے!  
 اس راز کو اب فاش کر اے روح محمد!  
 آیاتِ اسی کا نگہبان کدھر جائے!

## درتِ اسلام

بتاؤں تجھ کو مسلمان کی زندگی کیا ہے  
 یہ ہے نہایت اندیشہ و کمالِ جنوں!  
 طلوع ہے صفتِ آفتاب اس کا غروب  
 یگانہ اور مثالِ زمانہ گونا گوں!  
 نہ اس میں عصرِ رواں کی جیاسے بیزاری  
 نہ اس میں غمِ کہن کے فسانہ و افسوں!  
 حقایقِ ابدی پر اساس ہے اس کی  
 یہ زندگی ہے نہیں ہے ظلمِ افلاطون!  
 عناصر اس کے ہیں روح القدس کا ذوقِ جمال  
 عجم کا حُسنِ طبیعتِ عرب کا سوزِ دروں!

## امامت

تو نے پوچھی ہے امامت کی حقیقت مجھ سے  
 حق تجھے میری طرح صاحبِ اسرار کرے  
 ہے وہی تیرے زمانے کا امام برحق  
 جو تجھے حاضر و موجود سے بیزار کرے  
 موت کے آنے میں تجھ کو دکھا کر بخ دوست  
 زندگی تیرے لئے اور بھی دشوار کرے  
 دے کے احساسِ زیاں تیرا اموگرہ دے  
 فقر کی سان چڑھا کر تجھے تلوار کرے  
 فتنہ ملت بہینا ہے امامت اس کی  
 جو مسلمان کو سلاطین کا پرستار کرے

## فقرو راہی

کچھ اور چیز ہے شاید تیری مسلمانی  
 تری نگاہ میں ہے ایک فقر و رہبانی!  
 سکوں پرستی راہب سے فقر ہے بیزار  
 فقیر کا ہے سفینہ ہمیشہ طوفانی!  
 پسند روح و بدن کی ہے و انمود اس کو  
 کہ ہے نہایت مومن خودی کی عریانی!  
 وجود صیرفی کائنات ہے اس کا  
 اسے خبر ہے یہ باقی ہے اور وہ فانی  
 اسی سے پوچھ کہ پیش نگاہ ہے جو کچھ  
 جہاں ہے یا کہ فقط رنگ و بو کی طغیانی!  
 یہ فقر مرد مسلمان نے کھو دیا جب سے  
 رہی نہ دولست مسلمان و سلیمانی!



## غزل

تیری مستعارِ حیاتِ علم و ہنر کا سرور  
 میری مستعارِ حیاتِ ایک دہلِ ناصبوا!  
 معجزہ اہلِ منکر فلسفہ پیچ پیچ  
 معجزہ اہلِ ذکر موسیٰ و فرعون و طورا  
 مصلحتاً کہ دیا میں نے مسلمان تجھے  
 تیرے نفس میں نہیں گرمیِ یوم النشورا  
 ایک زمانے سے ہے چاک گریباں مرا  
 تو ہے ابھی ہوش میں! میرے جنوں کا قصوا  
 فیضِ نظر کے لئے ضبطِ سخن چاہیئے!  
 حرفِ پریشاں نہ کہہ اہلِ نثر کے حضور  
 خوارِ جہاں میں کبھی ہو نہیں سکتی وہ قوم  
 عشق ہو جس کا جسور فقر ہو جس کا غیور!

## تسلیم و رضا

ہر شاخ سے یہ نکتہ پھیل رہا ہے پیدا  
 پودوں کو بھی احساس ہے پنائے فضا کا!  
 ظلمت کہ خاک پہ شا کر نہیں رہتا  
 ہر لحظہ ہے دانے کو جنوں نشو و نما کا!  
 فطرت کے تقاضوں پہ نہ کر راہِ عمل بند  
 مقصود ہے کچھ اور ہی تسلیم و رضا کا!  
 جرات ہو نمو کی تو فضا تنگ نہیں ہے!  
 اے مردِ خدا ملکِ خدا تنگ نہیں ہے!

## نکتہ توحید

بیاں میں نکتہ توحید آ تو سکتا ہے  
 ترے دماغ میں بُت خانہ ہو تو کیا کہئے!  
 وہ ریز شوق کہ پوشیدہ لا الہ میں ہے  
 طریق شیخ فقیہانہ ہو تو کیا کہئے!  
 سرور جو حق و باطل کی کارزار میں ہے  
 تو حرب و ضرب سے بیگانہ ہو تو کیا کہئے!  
 جہاں میں بندہ حر کے مشاہدات ہیں کیا  
 تری نگاہ غلامانہ ہو تو کیا کہئے!  
 مقام فقر ہے کتنا بلند شاہی سے  
 روش کسی کی گدایانہ ہو تو کیا کہئے!

## الماسم اور آزادی

ہو بندہ آزاد اگر صاحب الماسم  
 ہے اس کی بھوسکر و عمل کے لئے ہمیز!  
 اس کے نفس گرم کی تاثیر ہے ایسی  
 ہو جاتی ہے خاک چنستاں شرر آمیز!  
 شاہیں کی ادا ہوتی ہے بلبل میں نمودار  
 کس درجہ بدل جاتے ہیں مرغانِ سحر خیز!  
 اس مردِ خود آگاہ و خداست کی صحبت  
 دیتی ہے گداؤں کو شکوہِ جم و پردیز!  
 محکوم کے الماسم سے اللہ بچائے  
 غارت گرِ اقوام ہے وہ صورتِ چنگیز!

## جان و تن

عقل مدت سے ہے اس پیچاک میں الجھی ہوئی  
روح کس جوہر سے خاک تیرہ کس جوہر سے ہے  
میری مشکل؟ مستی و شور و سرور و درد و دواغ  
تیری منگی؟ مے سے ہے ساغر کہ مے ساغر سے ہے!  
ارتباط حرف و معنی؟ اختلاط جان و تن؟  
جس طرح انگر قبا پوش اپنی خاکتر سے ہے!

## لاہور و کراچی

نظر اللہ پہ رکھتا ہے مسلمان غیور  
موت کیا شے ہے؟ فقط عالم معنی کا سفر!  
ان شہیدوں کی دیت اہل کلیسا سے نہ مانگ  
قدر و قیمت میں ہے خوں جن کا حرم سے بڑھ کر!

آہ! اے مردِ مسلمان تجھے کیا یاد نہیں  
حرفِ لا تدع مع الله الها آخر!

## نبوت

میں نہ عارف نہ عابد نہ محدث نہ فقیہ  
مجھ کو معلوم نہیں کیا ہے نبوت کا مقام  
اں مگر عالمِ اسلام پہ رکھتا ہوں نظر  
ناش ہے مجھ پہ فہمِ سیرِ ناکِ نبی نام!  
عصرِ حاضر کی شبِ تار میں دیکھی میں نے  
یہ حقیقت کہ ہے روشن صفتِ ماہِ تمام  
”وہ نبوت ہے مسلمان کے لئے برگِ حشیش  
جس نبوت میں نہیں قوت و شوکت کا پیام!“

## آدم

طلسم بود و عدم جس کا نام ہے آدم  
خدا کا راز ہے قادر نہیں ہے جس پہ سخن!  
زمانہ صبحِ ازل سے رہا ہے محوِ سفر  
مگر یہ اس کی تنگ و دو سے ہو سکا نہ کن!  
اگر نہ ہو تجھے ابھین تو کھول کر کہہ دوں  
وجودِ حضرتِ انساں نہ روح ہے نہ بدن!

## مکہ اور حینوا

اس دور میں اقوام کی صحبت بھی ہوئی عام  
پوشیدہ نگاہوں سے رہی وحدتِ آدم!  
تفریقِ ملِ حکمتِ انسانگ کا مقصود  
اسلام کا مقصود فقط ملتِ آدم!

بچے نے دیا خاکِ جینوا کو یہ پیغام  
جمعیتِ اقوام کہ جمعیتِ آدم؟

## اے پیرِ حرم

اے پیرِ حرم رسمِ درو خانقی چھوڑ  
مقصودِ سمجھ میری نوائے سحری کا  
اللہ رکھے تیرے جوانوں کو سلامت  
دے ان کو سبقِ خود شکنی خود نگری کا  
تو ان کو سکھا خارہ شگافی کے طریقے  
مغرب نے سکھایا انہیں فنِ شیشہ گری کا  
دل توڑ گئی ان کا دو صدیوں کی غلامی  
دار کوئی سوچ ان کی پریشاں نظری کا  
کہ جاتا ہوں میں زورِ جنوں میں ترے اسرار  
مجھ کو بھی صلہ دے مری آشفۃ مری کا!



## ہمدی

قوموں کی حیات ان کے تخیل پہ ہے موقوف  
 یہ ذوق سکھاتا ہے ادب مرغِ چمن کو  
 مجذوبِ فرنگی نے بانڈاڑِ سسرنگی  
 ہمدی کے تخیل سے کیا زندہ وطن کو  
 اے وہ کہ تو ہمدی کے تخیل سے ہے بیزار  
 نوید نہ کر آہوتے مشکیں سے غتن کو  
 ہو زندہ کفن پوشش تو میت اسے سمجھیں  
 یا چاک کریں مروکِ ناداں کے کفن کو؟

## مردِ مسلمان

ہر لحظہ ہے مومن کی نئی شان نئی آن  
 افتخار میں کردار میں اللہ کی برہان!  
 قیامی و غفاری و قدوسی و جبروت  
 یہ چار عناصر ہوں تو بنتا ہے مسلمان!  
 ہمسایہ جبیل میں بندہ خاکی  
 ہے اس کا نشین، نہ بخارا نہ بدخشان!  
 یہ راز کسی کو نہیں معلوم کہ مومن  
 قاری نظر آتا ہے حقیقت میں ہے قرآن!  
 قدرت کے مقابلہ کا عیار اس کے ارادے  
 دنیا میں بھی میزان قیامت میں بھی میزان!  
 جس سے جگر لالہ میں ٹھنڈک ہو وہ شبنم!  
 دریاؤں کے دل جس سے دہل جائیں وہ طوفان!

فطرت کا سرودِ ازلی اس کے شب و روز  
 آہنگ میں بیکتا صفتِ سورۃِ رحمن!  
 جنتے ہیں مری کارگرِ منکر میں انجم  
 لے اپنے مقدر کے ستارے کو تو پہچان!

## سچائی مسلمان

مذہب میں بہت تازہ پسند اس کی طبیعت  
 کرے کہیں منزل تو گذرتا ہے بہت جلد!  
 تحقیق کی بازی ہو تو شرکت نہیں کرتا  
 ہو کھیل مریدی کا تو ہرتا ہے بہت جلد!  
 تاویل کا پھندا کوئی صیاد لگا دے  
 یہ شارخِ لثمن سے اترتا ہے بہت جلد!

## آزادی

ہے کس کی یہ جرأت کہ مسلمان کو ٹوٹے  
 حریت انکار کی نعمت ہے خدا داد  
 چاہے تو کرے کہے کو آتش کدہ پارس  
 چاہے تو کرے اس میں فرنگی عنم آباد  
 قرآن کو باز پتہ تاویل بنا کر  
 چاہے تو خود اک تازہ شریعت کرے ایجاد  
 ہے مملکت ہند میں اک طرفہ تماشا  
 اسلام ہے عبوس مسلمان ہے آزاد!

## اشاعت اسلام فرنگستان میں

ضمیر اس مذہب کا دین سے ہے خالی  
 فریگیوں میں اخوت کا ہے نسب پہ قیام  
 بلند تر نہیں انگریز کی نگاہوں میں  
 قبولِ دین مسیحی سے برہن کا مقام  
 اگر قبول کرے دینِ مصطفیٰ انگریز  
 سیاہ روز مسلمان رہے گا پھر بھی غلام!

## لاوالا

فصلے نور میں کرتا نہ شاخ و برگ و بر پیدا  
 سفرِ خاک کی شبستار سے نہ کر سکتا اگر دانہ  
 نثارِ زندگی میں ابتدا لا انتہا لا  
 پیامِ موت ہے جب لا ہوا لا سے بیگانہ!

وہ ملت روح جس کی راستے اُنکے بڑھنیں سکتی!  
 یقین جانو ہر لب ریز اس ملت کا پیمانہ!

## امراۓ عرب

کرے یہ کافر ہندی بھی جرأتِ گفتار  
 اگر نہ ہو امراۓ عرب کی پہ ادبی!  
 یہ نکتہ پہلے سکھایا گیا کس امت کو  
 وصالِ مصطفوی، افستراقِ بولہبی!  
 نہیں وجودِ حدود و ثغور سے اس کا  
 محمدؐ عربی سے ہے عالمِ عربی!

## احکامِ الہی

پابندیِ تقدیر کہ پابندیِ احکام؟  
 یہ مسئلہ مشکل نہیں اسے مردِ خود مند  
 اک آن میں سو بار بدل جاتی ہے تقدیر  
 ہے اس کا مقلد ابھی ناخوش ابھی خورسند  
 تقدیر کے پابند نباتات و جمادات  
 مومن فقط احکامِ الہی کا ہے پابند!

## موت

حد میں بھی یہی غیب و حضور رہتا ہے!  
 اگر ہو زندہ تو دل ناصبور رہتا ہے!  
 مہ دستارہ مثالِ شزارہ یک و نفس  
 نئے خودی کا ابد تک سرور رہتا ہے!  
 فرشتہ موت کا چھوتا ہے گو بدن تیرا  
 ترے وجود کے مرکز سے دور رہتا ہے!



## قُسمُ باذنِ اللہ

جہاں اگرچہ دگرگوں ہے قُسمُ باذنِ اللہ  
 وہی زمیں وہی گردوں ہے قُسمُ باذنِ اللہ  
 کیا نوائے اناحق کو آتشیں جس نے  
 تری رگوں میں وہی خوں ہے قُسمُ باذنِ اللہ  
 غمیں نہ ہو کہ پرگندہ ہے شعور ترا  
 فریگیوں کا یہ افسوں ہے قُسمُ باذنِ اللہ

تفصیل و ترتیب

## مقصود

(سپینوزا)

نظر حیات پہ رکھتا ہے مرد دانشمند  
حیات کیا ہے ؟ حضور و سرور و نور و وجود  
فراطول

نگاہ موت پہ رکھتا ہے مرد دانشمند  
حیات ہے شب تاریک میں شرر کی نمود

---

حیات و موت نہیں التفات کے لائق  
فقط خودی ہے خودی کی نگاہ کا مقصود

۵۔ ریاض منزل (دولت کدہ سر اس مسعود) بمبوال میں لکھے گئے ؛

## زمانہ ہمارا صبر کا السان

عشق ناپید و خروے گردش صورتِ مار  
 عقل کو تابعِ منہاں نظر کر نہ سکا  
 ڈھونڈنے والا ستاروں کی گزرتا ہوں کا  
 اپنے انکار کی دنیا میں سفر کر نہ سکا!  
 اپنی حکمت کے خم و پیچ میں الجھا ایسا  
 آج تک فیصلہ نفع و ضرر کر نہ سکا!  
 جس نے سراج کی شعاعوں کو گرفتار کیا  
 زندگی کی شبِ تاریک سحر کر نہ سکا!

## اقوام مشرق

نظر آتے نہیں بے پردہ حقایق اُن کو  
آنکھ جن کی ہوئی محکومی و تقلید سے کور  
زندہ کر سکتی ہے ایران و عرب کو کیونکو  
یہ فرنگی مذہبیت کہ جو ہے خود لبِ گور!

## آگاہی

نظرِ سپر پہ رکھتا ہے جو ستارہ شناس  
نہیں ہے اپنی خودی کے مقام سے آگاہ!  
خودی کو جس نے فلک سے بلند تر دیکھا  
وہی ہے مملکتِ صبح و شام سے آگاہ!  
وہی نگاہ کے ناخوب و خوب سے محرم  
وہی ہے دل کے حلال و حرام سے آگاہ!

## مصلحتیں مشرق

میں ہوں نوید تیرے ساقیانِ سامری فن سے  
 کہ بزمِ خادراں میں لے کے آئے ستائیں خالی!  
 نئی بجلی کہاں اُن بادلوں کے جیبِ دامن میں  
 پرانی جلیبیاں سے بھی ہے جن کی آستیں خالی!

## مغربی تہذیب

فسادِ قلب و نظر ہے سنگ کی تہذیب  
 کہ روح اس مذیت کی رہ سکی نہ عقیف!  
 رہے نہ روح میں پاکیزگی تو ہے ناپید  
 ضمیرِ پاک و خیالِ بلند و ذوقِ لطیف!

## اسرارِ پیدا

اُس قوم کو شمشیر کی حاجت نہیں رہتی  
 ہو جس کے جوانوں کی خودی صورتِ فولاد!  
 ناچیزِ جانِ مہ و پرویں ترے آگے  
 وہ عالمِ مجبور ہے تو عالمِ آزاد!  
 موجوں کی تپش کیا ہے؟ فقط ذوقِ طلب ہے  
 پنہاں جو صدف میں ہے وہ دولت ہے خداؤ!  
 شاہیں کبھی پرواز سے تنگ کر نہیں گرتا  
 پُر دم ہے اگر تو تو نہیں خطرۂ افتاد!

## سلطان شو کی وصیت

تورا نور و شوق ہے ؟ منزل نہ کر قبول !  
 لیلے بھی ہم نشیں ہو تو محفل نہ کر قبول !  
 اے جوئے آب بڑھ کے ہو دریائے تند و تیز !  
 ساحل تجھے عطا ہو تو ساحل نہ کر قبول !  
 کھویا نہ جا صنم کدو کائنات میں !  
 محفل گداز ! گرمی محفل نہ کر قبول !  
 صبح ازل یہ مجھ سے کہا جبریل نے  
 جو عقل کا غلام ہو وہ دل نہ کر قبول !  
 باطل دوئی پسند ہے حق لاشریک ہے  
 شرکت میانہ حق و باطل نہ کر قبول !



## غزل

نہ میں ابھی نہ ہندی نہ عراقی و حجازی  
 کہ خودی سے میں نے سیکھی دو جہاں سے بے نیازی  
 تو مری نظر میں کافر میں تری نظر میں کافر  
 ترا دیں نفس شمار می مرا دیں نفس گدازی!  
 تو بدل گیا تو بہتر کہ بدل گئی شریعت  
 کہ موافق تندرہواں نہیں دین شہبازی!  
 ترے دشت و در میں مجھ کو وہ جنوں نظر نہ آیا  
 کہ سکھائے خود کو رہ و رسم کا سازی!  
 نہ جدا رہے نوا اگر تب و تاب زندگی سے  
 کہ ہلاکتی امم ہے یہ طریق نے نوازی!

## بیداری

جس بندہ حق میں کی خودی بگٹی بیدار  
 شمشیر کی مانند ہے برندہ و براق!  
 اُس کی نگہ شوخ پہ ہوتی ہے نمودار  
 ہر ذرہ میں پوشیدہ ہے جو قوتِ اشراق  
 اُس پروردگار سے کوئی نسبت نہیں تجھ کو  
 تو بندہ آفاق ہے وہ صاحبِ آفاق!  
 تجھ میں ابھی پیدا نہیں ساحل کی طلب بھی  
 وہ پاکسی فطرت سے ہوا محرمِ اعماق!

## خودی کی تربیت

خودی کی پرورش و تربیت پہ ہے موقوف  
 کہ مشقِ خاک میں پیدا ہو آتشِ ہمہ سوز!  
 یہی ہے سِرِ کلیسی ہر اک زمانے میں  
 ہوائے دشت و شیب و شبانی شب و روز!

## آزادی و فکر

آزادیِ افکار سے ہے ان کی تباہی  
 رکھتے نہیں جو فکر و تدبیر کا سلیقہ  
 ہو فکر اگر خام تو آزادیِ افکار  
 انسان کو حیوان بنانے کا طریقہ!

## خودی کی زندگی

خودی ہو زندہ تو ہے فقر بھی شہنشاہی  
 نہیں ہے سخر و طفل سے کم شکوہ فقیر!  
 خودی ہو زندہ تو دریائے بکراں پایاب  
 خودی ہو زندہ تو کسار پرینان و حریر!  
 ننگ زندہ ہے اپنے محیط میں آزاد  
 ننگ مردہ کو موج سراب بھی زنجیر!

## حکومت

ہے مریدوں کو تو حق بات گوارا لیکن  
 شیخ و ملا کو بُری لگتی ہے درویش کی بات!  
 قوم کے ہاتھ سے جاتا ہے متاعِ کردار  
 بحث میں آتا ہے جب فلسفہ ذات و صفات!  
 گرچہ اس دیر کہن کا ہے یہ دستورِ قدیم  
 کہ نہیں میکدہ و ساقی و مہینا کو ثبات!  
 قسمتِ بادہ مگر حق ہے اسی ملت کا  
 انگبین جس کے جوانوں کو ہے انتخابِ حیات!

## ہندی مکتب

اقبال! یہاں نام نہ لے عظیم خودی کا  
 موزوں نہیں مکتب کے لئے ایسے مقامات  
 بہتر ہے کہ پیچھے رہے مولوں کی نظر سے  
 پوشیدہ رہیں باز کے احوال و مقامات  
 آزاد کی اک آن ہے محکوم کا اک سال  
 کس درجہ گراں سیر ہیں محکوم کے اوقات  
 آزاد کا ہر لحظہ پیامِ ابدیت  
 محکوم کا ہر لحظہ نئی مرگِ مفاجات  
 آزاد کا اندیشہ حقیقت سے منور  
 محکوم کا اندیشہ گرفتارِ خرافات  
 محکوم کو پیروں کی کرامات کا سودا  
 ہے بندہ آزاد خود اک زندہ کرامات

محکوم کے حق میں ہے یہی تربیت اچھی  
موسیقی و صورت گری و علم نباتات!

### تربیت

زندگی کچھ اور شے ہے علم ہے کچھ اور شے  
زندگی سوزِ حشر ہے علم ہے سوزِ دماغ  
علم میں دولت بھی ہے قدرت بھی ہے لذت بھی ہے  
ایک مشکل ہے کہ ماتھے آتا نہیں اپنا سراغ!  
اہل دانش عام ہیں کم یاب ہیں اہل تنقیر  
کیا تعجب ہے کہ خالی رہ گیا تیسرا ایام!  
شیخِ مکتب کے طریقوں سے کشادہ دل کہاں  
کس طرح کبریت سے روشن ہو بجلی کا چراغ!

## خوب اور شیب

ستارگانِ فضا بے نیلگوں کی طرح  
 تخیلات بھی ہیں تاریخِ طلوع و غروب!  
 جہاں خودی کا بھی ہے صاحبِ فراز و شیب  
 یہاں بھی معرکہ آرا ہے خوب سے ناخوب!  
 نمود جس کی فراز خودی سے ہو وہ جمیل  
 جو ہونشیب میں پیدا قبیح و نامحبوب!

## مرگِ خودی

خودی کی موت سے مغرب کا اندر ملے نور  
 خودی کی موت سے مشرق ہے مبتلائے جذام!  
 خودی کی موت سے روحِ عرب ہے بے تب و تاب  
 بدنِ عراق و عجم کا ہے بے عروق و عظام!



خودی کی موت سے ہندی شکستہ بالوں پر  
 نفس ہوا ہے حلال اور اشیاء حرام!  
 خودی کی موت سے پیرِ حرم ہوا مجبور  
 کہ بیچ کھائے مسلمان کا جامۂ احرام!

## مہمانِ عزیز

پُر ہے انکار سے ان مدرسہ والوں کا ضمیر  
 خوب و ناخوب کی اس دور میں ہے کس کو تمیز!  
 چاہئے خانہ دل کی کوئی منزل خالی  
 شاید آجائے کہیں سے کوئی مہمانِ عزیز!

## عصرِ حاضر

پختہ افکار کہاں ڈھونڈنے جائے کوئی  
اس زمانے کی ہوا کھیتی ہے ہر چیز کو خام!  
مدرسہ عقل کو آزاد تو کرتا ہے مگر  
چھوڑ جاتا ہے خیالات کو بے رابطہ و نظام!  
مردہ لا دینی افکار سے افزنگ میں عشق  
عقل بے ربطی افکار سے مشرق میں غلام!

## طالب علم

خدا تجھے کسی طوفان سے آشنا کر دے  
کہ تیرے بحر کی موجوں میں اضطراب نہیں!  
تجھے کتاب سے ممکن نہیں فراغ کہ تو  
کتاب خواں ہے مگر صاحب کتاب نہیں!

## امتحان

کما پہاڑ کی ندی نے سنگ ریزے سے  
فتادگی و سرانگسندگی تری معراج  
ترا یہ حال کہ پامال و ورد مند ہے تو  
مری یہ شان کہ دریا بھی ہے مرا محتاج!  
جہاں میں تو کسی دیوار سے نہ ٹکرایا  
کسے خبر کہ تو ہے سنگِ خارہ یا کہ زجاج!

## مذہب

عصرِ حاضر ملک الموت ہے تیرا جس نے  
قبض کی روح تری دے کے تجھے فکرِ معاش!  
دل لرزتا ہے حریفانہ کشاکش سے ترا  
زندگی موت ہے کھو بیٹی ہے جب ذوقِ خراش!

اُس جنوں سے تجھے تعلیم نے بیگانہ کیا  
جو یہ کہتا تھا خرو سے کہ بہانے نہ تراش  
فینس فطرت نے تجھے دیدہ شاہیں بننا  
جس میں رکھ دی ہے غلامی نے نہاؤ خفاش  
مار سے نے ترمی آنکھوں سے چھپایا جن کو  
خلوت کوہ و بیاباں میں وہ اسرار ہیں فاش!

### حکیم لطفہ

حریفِ نکتہ توحید ہو سکا نہ حکیم  
نگاہ چاہئے اسرارِ لا الہ کے لئے  
خدا نگِ سینہ گردوں ہے اس کا فکرِ بلند  
کنہ اس کا تخیل ہے ہر دم کے لئے  
اگرچہ پاک ہے طینت میں راہی اس کی  
ترس رہی ہے مگر لذتِ گند کے لئے!

## اساتذہ

مقصد ہو اگر تربیتِ لعل بدخشان  
 بے سود ہے بھٹکے ہوئے خورشید کا پرتو!  
 دنیا ہے روایات کے پھندوں میں گرفتار  
 کیا مدرسہ کیا مدرسہ والوں کی تگ و دو!  
 کر سکتے تھے جو اپنے زمانے کی امامت  
 وہ کہنہ دماغ اپنے زمانے کے ہیں پیرو!

## غزل

ٹلے گا منزل مقصود کا اُسی کو سراغ  
 اندھیری شب میں ہے چیتے کی آنکھ جس کا چراغ!  
 میسر آتی ہے فرصت فقط غلاموں کو  
 نہیں ہے بندہ حُر کے لئے جہاں میں فراغ!  
 فروغِ مغربیاں خمیرہ کر رہا ہے تجھے  
 تری نظر کا نگہاں ہو صاحبِ مِلا زراغ!

وہ بزمِ عیش ہے نہانِ یک نفس و نفس!  
 چمک رہے ہیں مثالِ ستارہ جس کے ایاغ!  
 کیا ہے تجھ کو کتابوں نے کورِ ذوق اتنا  
 مباح سے بھی نہ ملا تجھ کو بوسے گل کا سراغ!

## محبوب و محبہ

مجھ کو معلوم ہیں سپہِ انِ حرم کے انداز  
 ہونہ اخلاص تو دعوئے نظیرِ لاف و گزاف  
 اور یہ اہلِ کلیسا کا نظامِ تعلیم  
 ایک سازش ہے فقط دین و مروت کے خلاف  
 اس کی تفتیر میں محکومی و مظلومی ہے  
 قوم جو کر نہ سکی اپنی خودی سے انصاف!  
 فطرتِ انسان سے اغماض بھی کر لیتی ہے  
 کبھی کرتی نہیں ملت کے گناہوں کو معاف!

## جاوید سے

(۱)

غارت گر دیں ہے یہ زمانہ      ہے اس کی نہاد کا فزانہ  
 دربارِ شہنشی سے خوشتر      مردانِ خدا کا آستانہ!  
 لیکن یہ دورِ ساحری ہے      انداز میں سب کے جادوانہ!  
 سرچشمہ زندگی ہوا خشک      باقی ہے کہاں مے شبانہ!  
 خالی ان سے ہوا دلبتاں      تھی جن کی نگاہ تازیانہ!  
 جس گھر کا مگر چراغ ہے تو      ہے اس کا مذاق عارفانہ  
 جوہر میں ہو لالہ تو کیا خوف      تعلیم ہو گوسنہ نگیانہ!  
 شاخ گل پر چمک ولیکن      کر اپنی خودی میں آشیانہ  
 وہ بحر ہے آدمی کہ جس کا      ہر قطرہ ہے بحرِ سیکرانہ!  
 دہقان اگر نہ ہو تن آساں      ہر دانہ ہے صد ہزار دانہ!

”غافلِ منشیں نہ وقت بازی ست“

”وقت ہنر است و کاری بازی ست“

(۷)

سینے میں اگر نہ ہو دل گرم      رو جاتی ہے زندگی میں نامی !  
نچیر اگر ہو زیرِ ک و پُست      آتی نہیں کام کسب دایمی !  
ہے آبِ حیات سی ہاں میں      شرط اس کے لئے پتہ نشہ کامی !  
غیرت ہے طریقتِ حقیقی      غیرت سے ہے فقر کی تمامی  
اے جانِ پدرِ نہیں ہے ممکن      شاہیں سے تندو کی غلامی  
نایاب نہیں متارِ گفتار      صدانوری و ہزار جامی !  
ہے میری بساط کیا جہاں میں      بس ایک فغانِ زیرِ بامی  
اک صدقِ مقال ہے کہ جس سے      میں حشیم جہاں میں ہوں گرامی  
اللہ کی دین ہے جسے دے      میراث نہیں بلند نامی  
اپنے نورِ نظر سے کیا خوب      فرماتے ہیں حضرت نظامی

”جائے کہ بزرگِ بایت بود

فرزندِ من ندارد دست سودا“



(۳)

مومن پہ گراں ہیں یہ شبِ دروز      دین و دولت تمار بلازی!  
 ناپید ہے بندہ عملِ ست      باقی ہے فقط نفسِ درازی!  
 ہمت ہو اگر تو ڈھونڈو فقر      جس فقر کی اصل ہے حجازی  
 اس فقر سے آدمی میں پیدا      اللہ کی شانِ بے نیازی!  
 کجخنگ و حمام کے لئے موت      ہے اس کا مقام شہبازی!  
 روشن اس سے خرد کی گھٹیں      بے سرمہ بوعلی درازی!  
 عامل اس کا شکوہ محمود      فطرت میں اگر نہ ہو ایازی  
 تیری دنیا کا یہ سرفیل      رکھتا نہیں ذوقِ نوازی  
 ہے اس کی نگاہِ عالمِ آشوب      در پردہ تمام کار سازی!  
 یہ فقرِ غیور جس نے پایا      بے تیغ و سنان ہے مرغازی

مومن کی اسی میں ہے امیری

اللہ سے مانگ یہ فقیری



## مرد و فرنگ

: ہزار بار حکیموں نے اس کو سلجھایا  
مگر یہ مسئلہ زن رہا وہیں کا وہیں  
قصور زن کا نہیں ہے کچھ اس خرابی میں  
گواہ اس کی شرافت پہ ہیں مہ و پرویں  
فساد کا ہے مسئلہ نگہ معاشرت میں ظہور  
کہ مرد سادہ ہے بیچارہ زن شناس نہیں!

## ایک سوال

کوئی پوچھے حکیم یورپ سے  
ہندو یونان ہیں جس کے حلقہ بگوش!  
کیا یہی ہے معاشرت کا کمال؟  
مرد بیکار و زن تہی آغوش!

## چمک ۵۵

بہت رنگ بدے سپر بریں نے  
 خدایا یہ دنیا جہاں تھی وہیں ہے  
 تفاوت نہ دیکھا زن و شو میں میں نے  
 وہ خلوت نشیں ہے ایہ خلوت نشیں ہے!  
 ابھی تک ہے پردے میں اولادِ آدم  
 کسی کی خودی آشکارا نہیں ہے!

## خلوت

رُسا کیا اس دور کو خلوت کی ہوس نے  
 روشن ہے نگہ آئینہ دل ہے مکدر  
 بڑھ جاتا ہے جب ذوقِ نظر اپنی حد سے  
 ہو جاتے ہیں افکار پر آگندہ و ابتر!

آغوشِ صدف جس کے نصیبوں میں نہیں ہے  
 وہ قطرۂ نیساں کبھی بنتا نہیں گوہر  
 خلوت میں خودی ہوتی ہے خود گیر و لیکن  
 خلوت نہیں اب دیر و حرم میں بھی میسر!

## عورت

وجودِ زن سے ہے تصویرِ کائنات میں رنگ  
 اسی کے ساز سے ہے زندگی کا سوزِ دروں  
 شرف میں بڑھ کے تڑپا سے ممتِ خاک اُس کی  
 کہ ہر شرف ہے اسی دُج کا دُرِ کمون!  
 مکالماتِ فاطمہ نہ لکھ سکی لیکن  
 اسی کے شعلے سے ٹوٹا شرابِ افلاطون!

## آزادی نسواں

اس بحث کا کچھ فیصلہ میں کر نہیں سکتا  
 گو خوب سمجھتا ہوں کہ یہ زہر ہے وہ قند  
 کیا فائدہ کچھ کہ کے بنوں اور بھی مقنوب  
 پہلے ہی خفا مجھ سے ہیں تہذیب کے فرزند  
 اس راز کو عورت کی بصیرت ہی کرے فاش  
 مجبور ہیں معذور ہیں مردان خردمند  
 کیا چیز ہے آرایش و قیمت میں زیادہ  
 آزادی نسواں کہ زمرہ کا گلوبند؟

## عورت کی حفاظت

اک زندہ حقیقت مرے سینے میں ہے متور  
 کیا سمجھے گا وہ جس کی رگوں میں ہے ہوسرد  
 نے پردہ نہ تعلیم، نئی ہو کہ پرانی  
 نسوانیتِ زن کا نگہاں ہے فقط مرد  
 جس قوم نے اس زندہ حقیقت کو نہ پایا  
 اس قوم کا خورشید بہت جلد ہوا زرو

## عورت اور علم

تذیبِ فرنگی ہے اگر مرگِ اہمست  
 ہے حضرتِ انساں کے لئے اس کا ثمر موت!  
 جس علم کی تاثیر سے زن ہوتی ہے نازن  
 کہتے ہیں اسی علم کو اربابِ نظر موت!  
 بیگانہ رہے دیں سے اگر مدرسہ زن  
 ہے عشق و محبت کے لئے علم و نہر موت!



## عورت

جو ہر مرد عیاں ہوتا ہے بے منتِ غیر  
غیر کے ماتھے میں ہے جوہرِ عورت کی نمود!  
راز ہے اس کے تپِ غم کا یہی نکتہ شوق  
آتشِ لذتِ تخلیق سے ہے اس کا وجود!  
کھلتے جاتے ہیں اسی آگ سے اسرارِ حیات  
گرم اسی آگ سے ہے معرکہِ بود و نمود!  
میں بھی مظلومیٰ نسواں سے ہوں غمناک بہت  
نہیں ممکن مگر اس عقدہٴ شکل کی کشود!

اوسریات، فنون لطیفہ

## دین و دہن

سرود و شعر و سیاست کتاب و دین و دہن  
 گر ہیں ان کی گرہ میں تمام یکدانہ !  
 ضمیر بندۂ خاکی سے ہے نمود ان کی  
 بلند تر ہے ستاروں سے اُن کا شانہ !  
 اگر خودی کی حفاظت کریں تو عین حیات  
 نہ کر سکیں تو سراپا فسون و افسانہ !  
 ہوتی ہے زیرِ فلک اُمتوں کی رسوائی  
 خودی سے جب ادب و دین ہوتے ہیں بیگانہ !

## سختکوبی

جہاں تازہ کی انکار تازہ سے ہے نمود  
 کہ سنگ و خشت سے ہوتے نہیں جہاں پیدا!  
 خودی میں ڈوبنے والوں کے غم و ہمت نے  
 اس آبِ حو سے کئے بحرِ بیکراں پیدا!  
 وہی زمانے کی گردش پہ غالب آتا ہے  
 جو ہر نفس سے کیے عمرِ جاوداں پیدا!  
 خودی کی موت سے مشرق کی سر زمینوں میں  
 ہوا نہ کوئی حسداتی کا رازداں پیدا!  
 ہوائے دشت سے بوئے رفاقت آتی ہے  
 عجب نہیں ہے کہ ہوں میرے ہم عنان پیدا!

## جنوں

زجاج گر کی دکان شاعری و ملائی  
 ستم ہے خوار پیرے دشت و درمیں دیوانہ!  
 کسے خبر کہ جنوں میں کمال اور بھی ہیں  
 کریں اگر اسے کوہ و کمر سے بیگانہ!  
 ہجوم مدرسہ بھی سازگار ہے اس کو  
 کہ اس کے واسطے لازم نہیں ہے ویرانہ!

## اپنے شعر سے

ہے گلہ مجھ کو تری لذت پیدائی کا  
 تو ہوا فاش تو ہیں اب مرے اسرا بھی فاش!  
 شعلہ سے ٹوٹ کے مشعل شرار آ رہا ہے  
 کر کسی مسینہ پر سوز میں شاد کی تلاش!

## پیر کی مسجد

مری نگاہ کمال ہنسہ کو کیا دیکھے  
 کہ حق سے یہ حرم مغربی ہے بیگانہ!  
 حرم نہیں ہے، دستِ نگی کرشمہ بازوں نے  
 تین حرم میں چھپا دی ہے روحِ بُت خانہ!  
 یہ بُت کدہ انہیں غارت گردوں کی ہے تعمیر  
 دُشمنِ مائتہ سے جن کے ہوا ہے ویرانہ!

## اولیات

عشق اب پیسہ دئی عقلِ خدا داد کرے  
 آبرو کوچہِ حساناں میں نہ برباد کرے  
 کہنہ پیکر میں نئی روح کو آباد کرے  
 یا کہن روح کو تقلید سے آزاد کرے!

## نگاہ

بہار و قانسہ لالہ ہاے صحرائی  
 شباب وستی و ذوق و سرور و رغنائی!  
 اندھیری رات میں یہ چٹمکیں ستاروں کی  
 یہ بھرا یہ فلک نیلگوں کی پہنائی!  
 سفر عروسِ قمر کا عمارتی شب میں  
 طلوعِ مہر و سکوتِ سپرِ مینائی!  
 نگاہ ہو تو بہاے نظارہ کچھ بھی نہیں  
 کہ بیچتی نہیں فطرت جمال و زیبائی!

## مسجد قوت الاسلام

ہے مرے سینہ بے نور میں اب کیا باقی  
 لا الہ مردہ و افسردہ و بے ذوق نمود!  
 چشمِ فطرت بھی نہ پہچان سکے گی مجھ کو  
 کہ ایازی سے دگر گوں ہے مقامِ محمود!  
 کیوں مسلمان نہ نخل ہو تیری سنگینی سے  
 کہ غلامی سے ہوا مثل زجاج اس کا وجود!  
 ہے تری شان کے شایاں اسی مومن کی نماز  
 جس کی تکبیر میں ہو معرکہ بود و نمود!  
 اب کہاں میرے نفس میں وہ حرارت وہ گداز  
 بے تب و تاب دروں میری صلوٰۃ اور درود!  
 ہے مری بانگ ازاں میں نہ بلندی نہ شکوہ  
 کیا گوارا ہے تجھے ایسے مسلمان کا سجود؟



## تیار

تری خودی سے ہے روشن ترا حرم وجود  
 حیات کیا ہے؟ اُسی کا سرور و سوز و ثبات  
 بلند تر مہ و پرویں سے ہے اسی کا مقام  
 اسی کے نور سے پیدا ہیں تیرے ذات و صفات  
 حرم تیرا خودی غیب کی! معاذ اللہ  
 دوبارہ زندہ نہ کر کار و بار لات و منات!  
 یہی کمال ہے تمثیل کا کہ تو نہ رہے!  
 رہا نہ تُو، تو نہ سوزِ خودی نہ سازِ حیات!

## شعارِ امید

(۱)

سوج نہ دیا اپنی شعاعوں کو یہ پینام  
 دنیا ہے عجب چیز! کبھی صبح کبھی شام!  
 مدت سے تم آوارہ ہو پہناے فضا میں  
 بڑھتی ہی چلی جاتی ہے بے مہرِ ایام!  
 نے ریت کے ذالوں پہ چمکنے میں ہے جت  
 نے مثل صبا طوفِ گل و لالہ میں آرام!  
 پھر میرے تجلی کدے دل میں سما جاؤ  
 چھوڑو چمنستان و بیابان و در و بام!

(۲)

آفاق کے ہر گوشہ سے اٹھتی ہیں شعائیں  
 بجھڑے ہوئے خورشید سے ہوتی ہیں ہم آغوش!

اک شور ہے مغرب میں اُجالا نہیں ممکن  
 افزنگ شینوں کے دھوئیں سے ہے سید پوش!  
 مشرق نہیں گو لذتِ نظارہ سے محروم  
 لیکن صفتِ عالمِ لاہوت ہے خاموش!  
 پھر ہم کو اُسی سینہ روشن میں چھپالے  
 اے ہر جہاں تاب نہ کر ہم کو فراموش!

(۲۷)

اک شوخ کرن، شوخ مشالِ نگِ حور  
 آرام سے فارغ صفتِ جوہرِ سیماب!  
 بولی کہ مجھے رخصتِ تنویرِ عطا ہو  
 جب تک نہ ہو مشرق کا ہر اک ذرہ جہاں تاب!  
 چھڑوں گی نہ میں ہند کی تاریک فضا کو  
 جب تک نہ اٹھیں خواب سے مڑاں گراں خواب!

خاور کی امیدوں کا یہی خاک ہے مرکز  
 اقبال کے اشکوں سے یہی خاک ہے برابر !  
 چشمِ مرہ و پرویں ہے اسی خاک سے روشن  
 یہ خاک کہ ہے جس کا خرف ریزہ دُرِ ناب !  
 اس خاک سے اٹھے ہیں وہ غواصِ معانی  
 جن کے لئے ہر بحرِ پر آشوب ہے پایاب !  
 جس ساز کے نغموں سے حرارت تھی دلوں میں  
 محفل کا وہی ساز ہے بیگانہٗ مضراب !  
 بت خانے کے دروازہ پہ سوتا ہے برہمن  
 تقدیر کو روتا ہے مسلمان یہ محراب !  
 مشرق سے ہو بیزار نہ مغرب سے فذر کہ  
 فطرت کا اشارہ ہے کہ ہر شب کو سحر کر !

## امید

مقابلہ تو زمانے کا خوب کرتا ہوں  
 اگرچہ میں نہ سپاہی ہوں نے امیرِ جنود  
 مجھے خبر نہیں یہ شاعری ہے یا کچھ اور  
 عطا ہوا ہے مجھے ذکر و فکر و جذب و سرود!  
 جبیں بندۂ حق میں نمود ہے جس کی  
 اُسی جلال سے لبریز ہے ضمیر و وجود!  
 یہ کافری تو نہیں کافری سے کم بھی نہیں  
 کہ مردِ حق ہو گرفتارِ حائر و موجود!  
 غمیں نہ ہو کہ بہت دور ہیں ابھی باقی  
 نئے ستاروں سے خالی نہیں سپر کہود!

۵۰ ریاض بنزل (دولت کدہ سر اس مسودہ لکھو پال میں لکھے گئے)

## نگاہِ شوق

یہ کائنات چھپاتی نہیں منیر اپنا  
 کہ ذرہ ذرہ میں ہے ذوقِ آشکارائی!  
 کچھ اور ہی نظر آتا ہے کار و بارِ جہاں  
 نگاہِ شوق اگر ہو شریکِ بینائی!  
 اسی نگاہ سے محکوم قوم کے سرزند  
 ہوئے جہاں میں سزاوارِ کارِ فرمائی!  
 اسی نگاہ میں ہے متاہری و جباری  
 اسی نگاہ میں ہے دلبری و رعنائی!  
 اسی نگاہ سے ہر ذرہ کو جنوں میرا  
 سکھا رہا ہے رہ و رسمِ دشتِ پیمائی!  
 نگاہِ شوقِ منیر نہیں اگر تجھ کو  
 ترا وجود ہے قلب و نظر کی رسوائی!

## اہل ہنر سے

مرد مرہ و مشتری چند نفس کا فروغ  
 عشق سے ہے پاد از تیر می خودی کا وجود  
 تیرے حرم کا خمیر اسود و احمر سے پاک  
 ننگ ہے تیرے لئے مسخ و سپید و کبود  
 تیری خودی کا غیاب معرکہ ذکر و منکر  
 تیری خودی کا حضور عالم شعر و سرود!  
 روح اگر ہے تیری رنج غلامی سے زار  
 تیرے ہنر کا جہاں دید و طواف و سجود!  
 اور اگر باخبر اپنی شرافت سے ہو  
 تیری سپہ انس و جن! تو ہے امیر جنود!

## غزل

دریا میں موتی ! اے موج بے باک !  
 ساحل کی سوغات ؟ خار و خس و خاک !  
 میرے شرر میں بجلی کے جوہر  
 لیکن نیستاں تیرا ہے نمناک !  
 تیرا زمانہ تاثیر تیری !  
 ناداں ! نہیں یہ تاثیر افلاک !  
 ایسا جنوں بھی دیکھا ہے میں نے  
 جس نے یسے ہیں تقدیر کے چاک !  
 کامل وہی ہے رندی کے فن میں  
 مستی ہے جس کی بے منتہا تاک !  
 رکھتا ہے اب تک می خانہ شرق  
 وہ می کہ جس سے روشن ہو ادراک !



اہلِ نظر ہیں یورپ سے نومسید  
 ان اُمتوں کے باطن نہیں پاک!

## وجود

اے کہ ہے زیرِ فلک مثلِ شرِ تیری نمود  
 کون سمجھائے تجھے کیا ہیں مقاماتِ وجود  
 گر ہنر میں نہیں تعمیرِ خودی کا جوہر  
 داسے صورتِ گرمی و شاعری دناے دسروں  
 مکتب و می کدہ جزِ درسِ نبودنِ ندمند  
 بودنِ آموز کہ ہم باشی و ہم خواہی بود!

## مسمرو

آیا کہاں سے نالہ۔ نے میں سرور سے  
 اصل اس کی نے نواز کا دل ہے کہ چوب نے؟  
 دل کیا ہے؟ اس کی مستی و قوت کہاں سے ہے؟  
 کیوں اس کی اک نگاہ الٹتی ہے تخت کے؟  
 کیوں اس کی زندگی سے ہے اقوام میں حیات؟  
 کیوں اس کے واردات بدلتے ہیں پلے پلے؟  
 کیا بات ہے کہ صاحب دل کی نگاہ میں  
 جچتی نہیں ہے سلطنتِ روم و شام و رے؟  
 جس روز دل کی رمز مغنی سمجھ گیا  
 سمجھو تمام مرحلہ مائے ہنر ہیں طے!

## نسیم و شبتم

انجم کی فضا تک نہ ہوئی میری رسائی  
 کرتی رہی میں پیرہن لالہ و گل چاک!  
 بھجور ہوئی جاتی ہوں میں ترک وطن پر  
 بے ذوق ہیں بلبل کی نوا مائے طربناک!  
 دونوں سے کیا ہے تجھے تقدیر نے حرم  
 خاک چمن اچھی کہ سرا پرودہ افلاک؟  
 شبتم

کھینچیں نہ اگر تجھے کو چمن کے خس و خاشاک  
 گلشن بھی ہے اک سرِ سرا پرودہ افلاک!

## اہرامِ مہر

اس دشتِ جگر تاب کی خاموش فضا میں  
 فطرت نے فقط ریت کے ٹیلے کے تعمیر!  
 اہرام کی عظمت سے نگوں سار ہیں افلاک  
 کس ہاتھ نے کھینچی ابدیت کی یہ تصویر؟  
 فطرت کی غلامی سے کر آزاد مہر کو  
 صیاد ہیں مردانِ ہنرمند کہ نہ چھیر؟

## مخلوقاتِ مہر

ہے یہ فردوس نظر اہل ہنر کی تعمیر  
 فاش ہے چشم تماشا پہ نہا نخانہ ذات!  
 نہ خودی ہے نہ جہاں سحر و شام کے دور  
 زندگانی کی حریفانہ کشاکش سے نجات!

آہ! وہ کاسنبر بیچارہ کہ ہیں اس کے صنم  
عصرِ رفتہ کے وہی ٹوٹے ہوئے لات و منات!  
تو ہے میتِ ایہ ہنر تیرے جنازے کا امام!  
نظر آتی جسے مرقد کے شبستاں میں حیات!

## اقبال

فردوس میں رومی سے یہ کہتا تھا سنائی  
مشرق میں ابھی تک ہے یہی کاسہ وہی آتش!  
حلاج کی لیکن یہ روایت ہے کہ آخر  
اک مرقدِ سدر نے کیا رازِ خودی فاش!

## فنون لطیفہ

اے اہل نظر ذوقِ نظر خوب ہے لیکن  
 جو شے کی حقیقت کو نہ دیکھے وہ نظر کیا!  
 - مقصود ہنر سوزِ حیاتِ ابدی ہے  
 یہ ایک نفس یا دو نفسِ مثلِ شر کیا!  
 جس سے دل دریا مستلاطم نہیں ہوتا  
 اے قطرۂ نیساں وہ صدف کیا وہ گہر کیا!  
 شاعر کی نوا ہو کہ مغنی کا نفس ہو  
 جس سے چمن افسردہ ہو وہ بادِ سحر کیا!  
 بے معجزہ دنیا میں ابھرتی نہیں قومیں  
 جو ضربِ کلیبی نہیں رکھتا وہ ہنر کیا!

# صبحِ چمن

بچوں

شاید تو سمجھتی تھی وطن دور ہے میرا  
اے قاصدِ افلاک! نہیں! دور نہیں ہے!

شبِ نیم

ہوتا ہے مگر محنتِ پرواز سے روشن  
یہ نکتہ کہ گردوں سے زمین دور نہیں ہے!

صبح

مانندِ سحرِ صحنِ گلستاں میں قدم رکھ  
آتے تھے پاگوہرِ شبِ نیم تو نہ ٹوٹے  
ہو کوہِ بیابان سے ہم آغوشِ لبیک  
لالہتوں سے ترے دامنِ افلاک نہ چھوٹے!

## خافانی

وہ صاحب تحفۃ العراستین  
 اربابِ نظر کا قرۃ العین  
 ہے پردہ شگاف اس کا ادراک  
 پردے ہیں تمام چاک در چاک!  
 خاموش ہے عالم معافی  
 کتنا نہیں حرفِ لہ ترانی!  
 پوچھ اس سے یہ خاکداں ہے کیا چیز  
 ہنگامہ ایں د آں ہے کیا چیز  
 وہ محرمِ عالم مکافات  
 اک بات میں کہ گیا ہے سو بات!  
 ”خود بوئے چنیں جہاں توں برد  
 کا بلیں بساند و بوالبشر مرد!“



## رومی

غلط نگر ہے تری چشم نیم باز اب تک!  
 ترا وجود ترے واسطے ہے راز اب تک!  
 ترا نیاز نہیں آشنائے ناز اب تک!  
 کہ ہے قیام سے خالی تری نماز اب تک!  
 گستاخ ہے تری خوبی کا ساز اب تک!  
 کہ تو ہے نعمتِ رومی سے بے نیاز اب تک!

## حدیث

دیکھے تو زمانے کو اگر اپنی نظر سے  
 افلاک منور ہوں ترے نورِ سحر سے!  
 خورشید کہے کب ضیا تیرے شر سے!  
 ظاہر تری تقدیر ہو سیمائے قمر سے!

دریا متلاطم ہوں تری موج گہر سے !  
 شرمندہ ہو فطرت تری اعجاز ہنر سے !  
 اغیار کے افکار و تخیل کی گدائی !  
 کیا تجھ کو نہیں اپنی خودی تک بھی رسائی ؟

## مرزا بیدل

ہے حقیقت یا مری چشم غلط ہیں کا فساد  
 یہ زمیں یہ دشت یہ کسار یہ چرخ کبود  
 کوئی کتنا ہے نہیں ہے کوئی کتنا ہے کہ ہے  
 کیا خبر ہے یا نہیں ہے تیری دنیا کا وجود  
 مرزا بیدل نے کس خوبی سے کھولی یہ گرہ  
 اہل حکمت پر بہت مشکل رہی جس کی کشود  
 ”دل اگر می داشت وسعت بے نشان بود ایں چمن  
 رنگ می بیرون نشت از بسکہ میسنا تنگ بود“

## جلال و جمال

مرے لئے ہے فقط زورِ حیدری کافی  
 ترے نصیبِ سلاطوں کی تیزی اور اک  
 مری نظر میں یہی ہے جمال و زیبائی  
 کہ سر بسجود ہیں قوت کے سامنے افلاک!  
 — نہ ہو جلال تو حسن و جمال بے تاثیر  
 نرا نفس ہے اگر نغمہ ہو نہ آتشاک!  
 مجھے مزا کے لئے بھی نہیں قبول وہ آگ  
 کہ جس کا شعلہ نہ ہو تند و سرکش و بے باک!

## مصور

کس درجہ یہاں غام ہوتی مرگِ تخیل  
 ہندی بھی سنگی کا مقلد، عجبی بھی!  
 مجھ کو تو یہی غم ہے کہ اس دور کے ہزاو  
 کسو بیٹے ہیں مشرق کا سرورِ ازلی بھی!  
 معلوم ہیں اے مردِ ہنر تیرے کمالات  
 صنعت تجھے آتی ہے پرانی بھی نئی بھی!  
 فطرت کو دکھایا بھی ہے دیکھا بھی ہے تو نے  
 آئینہ فطرت میں دکھا اپنی خودی بھی!

## سُورِ حلال

کھل تو جاتا ہے مفتی کے ہم وزیر سے دل  
 نہ رہا زندہ و پایندہ تو کیا دل کی کشودا  
 ہے ابھی سینہ افلاک میں پنہاں وہ نوا  
 جس کی گرمی سے گچیل جائے ستاروں کا وجودا  
 جس کی تاثیر سے آدم ہو غم و خوف سے پاک  
 اور پیدا ہو ایازی سے مقام محمودا  
 مہ و انجسم کا یہ حیرت کدہ باقی نہ ہے  
 تو رہے اور ترا زمزمہ لا موجودا  
 جس کو مشروع سمجھتے ہیں فقیہانِ خودی  
 منتشر ہے ہر کسی میں کسب کا ابھی تک وہ سُودا

## سُورِ حَرَام

نہ میرے ذکر میں ہے سو فیوں کا سونہ دسرور  
 نہ میرا منکر ہے پیمانہ ثواب و عذاب  
 خدا کرے کہ اسے اتفاق ہو مجھ سے  
 فقیہ شکر کہ ہے حرم حدیث و کتاب  
 اگر نوا میں ہے پوشیدہ موت کا پیغام  
 حرام میری نگاہوں میں نئے و چنگ رباب!

## قوارہ

یہ آبجو کی روانی یہ ہم کناری خاک  
 مری نگاہ میں ناخوب ہے یہ نظارہ  
 ادھر نہ دیکھ ادھر دیکھ اے جوان عزیز  
 بلند زورِ دروں سے ہوا ہے قوارہ!

## شاعر

مشرق کے نیتاں میں ہے محتاجِ نفس نے!  
 شاعر! ترے سینے میں نفس ہے کہ نہیں ہے!  
 تاثیرِ غلامی سے خودی جس کی ہوئی نرم  
 اچھی نہیں اس قوم کے حق میں ٹھی لے!  
 شیشے کی صراحی ہو کہ نٹی کا سبب ہو  
 شمشیر کی مانند ہو تیزی میں تری مے!  
 ایسی کوئی دنیا نہیں افلاک کے نیچے  
 بے معرکہ لائق آئے جہاں تختِ جہم وکے  
 ہر لحظہ نیا طور نئی برقِ تجلی  
 اللہ کرے مرحلہ شوق نہ ہو طے!

## شعر عجم

ہے شعر عجم گرچہ طربناک و دلآویز  
 اس شعر سے ہوتی نہیں شمشیر خودی تیز!  
 افسردہ اگر اس کی نوا سے ہو گلستاں  
 بہتر ہے کہ خاموش رہے مرغِ سحر خیز  
 وہ ضرب اگر کوہ شکن بھی ہو تو کیا ہے  
 جس سے متزلزل نہ ہوئی دولتِ پرویز  
 اقبال یہ ہے خارہ تراشی کا زمانہ  
 "از ہرچہ بامینہ نمایند بہ پر میرا"



## مہرور ان مہند

عشق و مستی کا جنازہ ہے تختِ ان کا  
 ان کے اندیشہ تاریک میں قوموں کے مزار  
 موت کی نقشگری ان کے صنم خانوں میں  
 زندگی سے مہند ان برہمنوں کا بیزار  
 چشمِ آدم سے چھپاتے ہیں مقاماتِ بلند  
 کرتے ہیں روح کو خوابیدہ بدن کو بیدار  
 ہند کے شاعر و صورت گرد و افسانہ نویس  
 آہ! بیچاروں کے اعصاب پہ عورت ہے سوز

## مرد بزرگ

اس کی نفرت بھی عتیق اس کی محبت بھی عتیق!  
 قہر بھی اس کا ہے اللہ کے بندوں پہ شفیق!  
 پرورش پاتا ہے تقلید کی تاریکی میں  
 ہے مگر اس کی طبیعت کا تقاضا تخلیق!  
 انجمن میں بھی میٹر رہی خلوت اس کو  
 شمع محفل کی طرح سب سے جدا سب کا رفیق!  
 مثلِ خورشیدِ سحرِ منکری کی تابانی میں  
 بات میں سادہ و آزادہ ممانی میں دقیق!  
 اس کا اندازِ نظر اپنے زمانے سے جدا  
 اس کے احوال سے محرم نہیں پیرانِ طریق!

## عالمِ نو

زندہ دل سے نہیں پوشیدہ ضمیرِ تقدیر  
 خواب میں دیکھتا ہے عالمِ نو کی تصویر  
 اور جب بانگِ ازاں کرتی ہے بیدار اسے  
 کرتا ہے خواب میں دیکھی ہوئی دنیا تعمیر  
 بدن اس تازہ جہاں کا ہے اسی کی کف خاک  
 روح اس تازہ جہاں کی ہے اسی کی تکبیر!

## ایجاد معانی

ہرچند کہ ایجاد معانی ہے خدا داد  
 کوشش سے کہاں مرد مہنر مند ہے آزاد  
 خونِ رگِ معمار کی گرمی سے ہے تعمیر  
 میخانہ حافط ہو کہ بتخانہ بہرِ آزاد  
 بے محنتِ پیہم کوئی جوہر نہیں کھلتا  
 روشن شررِ تیشہ سے ہے خانہٴ فنِ آزاد

## موسیقی

وہ نغمہ سترئی خونِ غزل سرا کی دلیل  
 کہ جس کو سن کے تراچہرہ تابناک نہیں  
 نوا کو کرتا ہے موجِ نفس سے زہر آلود  
 وہ نے نواز کہ جس کا ضمیر پاک نہیں!  
 پھرا میں مشرق و مغرب کے لالہ زاروں میں  
 کسی چمن میں گریباںِ لالہ چاک نہیں!

## ذوقِ نظر

خودی بلند تھی اُس غول گرفتہ چینی کی  
 کہا غریب نے جلاؤ سے دم تغیر  
 ٹھہر ٹھہر کہ بہت دلکشا ہے یہ منظر  
 ذرا میں دیکھ تو لوں تابناکی شمشیر!

## شعر

میں شعر کے اسرار سے محرم نہیں لیکن  
 یہ نکتہ ہے تاریخِ امم جس کی ہے تفصیل  
 وہ شعر کہ پیغامِ حیاتِ ابدی ہے  
 یا نعمۂ جبریل ہے یا بانگِ سرائیل!

## قص و موسیقی

شعر سے روشن ہے جان جبریل و اہرمن  
 قص و موسیقی سے ہے سوز و سرورِ انجمن  
 فاش یوں کرتا ہے اک چینی حکیم اسرارِ فن  
 شعر گو یا روحِ موسیقی ہے قص اس کا بدن!

## ضبط

طریقِ اہل دنیا ہے گلہ شکوہ زمانے کا  
 نہیں ہے زخم کھا کر آد کرنا شانِ دریشی  
 یہ نکتہ پیرِ دانا نے مجھے خلوت میں سمجھایا  
 کہ ہے ضبطِ فغاں شیریں فغاںِ رو باہی مٹشی!

# رقص

چھوڑ یورپ کے لئے رقصِ بدن کے خم و پیچ  
روح کے رقص میں ہے ضربِ کلیمِ الٰہی  
عدہ اُس رقص کا ہے تشنگی کا مژدہ  
عدہ اِس رقص کا درویشی و شاہنشاہی





# سیاست مشرق و مغرب

## اشتراکیت

قوموں کی روش سے مجھے ہوتا ہے یہ معلوم  
 بے سود نہیں روس کی یہ گرمی رفتار!  
 اندیشہ ہوا شوخی افکار پہ مجبور  
 فرسودہ طریقوں سے زمانہ ہوا بیزار!  
 انساں کی ہوس نے جنہیں رکھا تھا چھپا کر  
 کھلتے نظر آتے ہیں بتدیج وہ اسرار!  
 قرآن میں ہو غوط زن اے مردِ مسلمان  
 اللہ کرے تجھے کو عطا جدتِ کردار  
 جو حرفِ قل العفو میں پوشیدہ ہے اب تک  
 اس دور میں شاید وہ حقیقت ہو نمودار!

## کارل مارکس کی آواز

یہ علم و حکمت کی مہرہ بازی یہ بحث و تکرار کی نمائش!  
 نہیں ہے دنیا کو اب گوارا پرانے افکار کی نمائش!  
 تری کتابوں میں اے حکیم معاش رکھا ہی کیا ہے آخر  
 مخطوط خمدار کی نمائش! مرز و کجدار کی نمائش!  
 جہانِ مغرب کے تنگدوں میں کلیسیاؤں میں مدرسوں میں  
 ہوس کی خونریزیاں چھپاتی ہے عقل عیار کی نمائش!

## نقبا

نہ ایشیا میں نہ یورپ میں سوز و سازِ حیات  
 خودی کی موت ہے یہ اور وہ ضمیر کی موت!  
 دلوں میں ولولہٴ انقلاب ہے پیدا  
 قریب آگئی شاید جہانِ پیر کی موت!

## خوشامد

میں کارِ جہاں سے نہیں آگاہ و لیکن  
 اربابِ نظر سے نہیں پوشیدہ کوئی راز  
 کر تو بھی حکومت کے وزیروں کی خوشامد  
 دستور نیا اور نئے دور کا آغاز  
 معام نہیں ہے یہ خوشامد کہ حقیقت  
 کہہ دے کوئی اُتو کو اگر رات کا شہباز

## مناصب

ہوا ہے بندۂ مومن فونی افراغ  
 اسی سبب سے قلندر کی آنکھ ہے نمناک  
 ترے بلند مناصب کی خیر ہو یا رب  
 کہ ان کے واسطے تو نے کیا خودی کو ہلاک

مگر یہ بات چھپائے سے چھپ نہیں سکتی  
سمجھ گئی ہے اسے مسطبیعت چاراک!  
”شریکِ حکم غلاموں کو کر نہیں سکتے  
خریدتے ہیں فقط ان کا جوہر ادراک!“

## یورپ اور یہود

یہ عیش فراوان، یہ حکومت، یہ تجارت  
دل سینہ بے نور میں محسوس و متلی!  
تاریک ہے افرنگ مشینوں کے ڈھونڈ سے  
یہ وادیِ امین نہیں شایانِ تجلی!  
ہے نزع کی حالت میں یہ تہذیبِ جوافرگ  
شاید ہوں کلیسا کے یہودی متولی!

## نفسیاتِ غلامی

شاعر بھی ہیں پیدا علما ٹھکرا بھی  
 خالی نہیں قوموں کی غلامی کا زمانہ!  
 مقصد ہے ان اللہ کے بندوں کا مگر ایک  
 ہر ایک ہے گو شرحِ معانی میں یگانہ!  
 ”بہتر ہے کہ شیروں کو سکھا دیں رم آہو  
 باقی نہ رہے شیر کی شیریں کا فسانہ“  
 کرتے ہیں غلاموں کو غلامی پہ رضامند  
 تاویل مسائل کو بناتے ہیں بہانہ!

## ملشویک روس

روشِ قضاے الہی کی ہے عجیب و غریب  
خبر نہیں کہ خمیرِ جہاں میں ہے کیا بات  
ہوئے ہیں کسرِ حلیہ پا کے واسطے مامور  
وہی کہ حفظِ حلیہ پا کو جانتے تھے نجات  
یہ وحی و مسریتِ روس پر ہوئی نازل  
کہ توڑ ڈال کلیسائیوں کے لات و منات

## آج اور کل

وہ کل کے غم و عیش پر کچھ حق نہیں رکھتا  
جو آج خود افسردہ و زجر سوز نہیں ہے  
وہ قوم نہیں لائق ہر سنگامہ و سدا  
جس قوم کی تقدیر میں امروز نہیں ہے



## مشرق

مری نوا سے گریبان لالہ چاک ہوا  
 نسیم بھیج چمن کی تلاش میں ہے ابھی  
 نہ مصطفیٰ نہ رضا شاہ میں نمود اس کی  
 کہ روح شرق بدن کی تلاش میں ہے ابھی  
 مری خودی بھی سزا کی ہے مستحق لیکن  
 زمانہ دار و رسن کی تلاش میں ہے ابھی

## سیاستِ افراگ

توڑی حریف ہے یارب سیاستِ افراگ  
 مگر ہیں اس کے پجاری فقط امیر و رئیس!  
 بنایا ایک ہی ابلیس آگ سے تو نے  
 بنائے خاک سے اس نے دوسرے ہزار ابلیس!

## خوابِ بگی

دورِ حاضر ہے حقیقت میں وہی عہدِ قدیم  
اہلِ سجادہ ہیں یا اہلِ سیاست ہیں امام  
اس میں پیری کی کرامت ہے نہ میری کل ہے دور  
سیکڑوں صدیوں سے خورگ ہیں غلامی کے عوام  
خوابِ بگی میں کوئی مشکل نہیں رہتی باقی  
پنختہ ہو جاتے ہیں جب خوسے غلامی میں غلام

## غلاموں کے لیے

حکمتِ مشرق و مغرب نے سکھایا ہے مجھے  
ایک نکتہ کہ غلاموں کے لیے ہے کسیر  
دین ہو سلفہ ہو فطرت ہو سلطان ہو  
ہوتے ہیں پنختہ عفت اید کی بنا پر کسیر

حرف اس قوم کا بے سوز، عمل زار و زبوں  
ہو گیا پختہ عقاید سے تھی جس کا خمیر!

## اہل مصر سے

خود ابوالہول نے یہ نکتہ سکھایا مجھ کو  
وہ ابوالہول کہ ہے صاحبِ اسرارِ قدیم!  
دفعۃً جس سے بدل جاتی ہے تقدیر، مہم  
ہے وہ قوت کہ زلیف اس کی نہیں عقلِ حکیم!  
ہر زمانے میں دگرگوں ہے طبیعت اس کی  
کبھی شمشیرِ محمدؐ ہے کبھی چوبِ کلیم!

مہر زمانے میں دگرگوں ہے طبیعت اس کی  
لہجہ شہرِ محراب ہے کبھی چوبِ کلیم

## ابی سینیا

(۱۸- اگست ۱۹۳۵ء)

یورپ کے کرگسوں کو نہیں ہے ابھی خبر  
ہے کتنی زہرناک ابی سینیا کی لاش!  
ہونے کو ہے یہ مردہ دیرینہ قاش قاش!  
تہذیب کا کمال شرافت کا ہے نال  
غارت گری جہاں میں ہے اقوام کی معاش!  
مہر گرگ کو ہے برہ معصوم کی تلاش!  
اے داتے آبروئے کلیسا کا آئینہ  
رومانے کر دیا سر بازار پاش پاش!  
پیسہ کلیسا! یہ حقیقت ہے دلخراش!



## ابلیس کا فرمان اپنے سیاسی فرزند کے نام

لاکر برہمنوں کو سیاست کے پیچ میں  
 زناریوں کو ذریہ کہن سے نکال دو  
 وہ فاقہ کش کہ موت سے ڈرتا نہیں ذرا  
 روح محمدؐ اس کے بدن سے نکال دو!  
 فکر عرب کو دے کے فرنگی تخیلات  
 اسلام کو حجاز و یمن سے نکال دو!  
 افغانیوں کی غیرت دیں کا ہے یہ علاج  
 ملا کو ان کے کوہ و دہن سے نکال دو  
 اہل حرم سے ان کی روایات چھین لو  
 آہو کو مرغزارِ ختن سے نکال دو  
 اقبال کے نفس سے ہے لالے کی آگ تیز  
 ایسے غزل سرا کو چمن سے نکال دو!

## جمعیتِ اقوامِ مشرق

پانی بھی مسخ رہے ہوا بھی ہے مسخر  
کیا ہو جو نگاہِ شک پر بدل جائے!  
دیکھا ہے ملکیتِ افرنگ نے جو خواب  
مکن ہے کہ اس خواب کی تعبیر بدل جائے!  
طہران ہو گر عالمِ مشرق کا جلیںوا  
شاید کرۂ ارض کی تقدیر بدل جائے!

## سلطانی جاوید

غواص تو فطرت نے بنایا ہے مجھے بھی  
لیکن مجھے اعماقِ سیاست سے ہے پرہیز  
فطرت کو گوارا نہیں سلطانی جاوید  
ہر چند کہ یہ شعبہ بازی ہے لاؤنڈری

فراہ کی خارا شکنی زندہ ہے اب تک  
باقی نہیں دنیا میں لوکیٹ پرویز!

## جمہوریت

اس راز کو اک مردِ فرنگی نے کیا فاش!  
ہر چند کہ دانا اسے کھولا نہیں کرتے  
جمہوریت اک طرزِ حکومت ہے کہ جس میں  
بندوں کو گنا کرتے ہیں تو لا نہیں کرتے

## یورپ اور سویریا

فرنگیوں کو عطا خاکِ سویریا نے کیا  
نبیِ عفت و غم خواری و کم آزاری  
صلہ فرنگ سے آیا ہے سویریا کے لئے  
می و قمار و ہجومِ زنانِ بازاری!

# مسوینیتی

(اپنے مشرقی اور مغربی حریفوں سے)

کیا زمانے سے نرالا ہے مسوینیتی کا جرم؟  
بے محل بگڑا ہے معصومانِ یورپ کا مزاج

میں پھسکتا ہوں تو چھلنی کو بُرا لگتا ہے کیوں  
ہیں سبھی تہذیب کے وزار تو چھلنی میں حجاج!  
میرے سودائے ملوکیت کو ٹھکراتے ہو تم  
تم نے کیا توڑے نہیں کمزور قوموں کے زجاج؟  
یہ عجائب شعبدے کس کی ملوکیت کے ہیں  
راجدھانی ہے مگر باقی نہ راجہ ہے نہ راج  
آل سیزر چوبائے کی آبِ یاری میں ہے  
اور تم دنیا کے بنجر بھی نہ چھوڑو بے خراج!



تم نے لوٹے بے نوا صحرائینوں کے خیام  
 تم نے لوٹی کشتِ دہقاں! تم نے لوٹے تختِ تاج!  
 پردہ تہذیب میں غارت گری، آدم کُشی  
 کل روا رکھی تھی تم نے میں روا رکھتا ہوں آج!

## کلمہ

معلوم کے ہند کی تقدیر کہ اب تک  
 بے چارہ کسی تاج کا تابندہ نگیں ہے!  
 دہقاں ہے کسی قبر کا اگلا ہوا مردہ  
 بوسیدہ کفن جس کا ابھی زیرِ زمیں ہے!  
 جاں بھی گریو غیر، بدن بھی گریو غیر!  
 افسوس کہ باقی نہ مکاں ہے نہ میکیں ہے!  
 یورپ کی غلامی پہ رضا مند ہوا تو  
 مجھ کو تو گلہ تجھ سے ہے، یورپ سے نہیں ہے!

## انتداب

کہاں فرشتہ تہذیب کی ضرورت ہے  
نہیں زمانہ حاضر کو اس میں دشواری  
جہاں قمار نہیں زن تنک لباس نہیں  
جہاں حلم بتاتے ہیں شغل مے خواری  
بدن میں گرچہ ہے اک لوح ناشکیب عمیق  
طریقہ آب وجد سے نہیں ہے بیزاری  
جنور و زیرک و پردہم ہے بچہ بدوی  
نہیں ہے فیض مکاتب کا چشمہ جاری  
نظر و رائے سرنگی کا ہے یہی فتوے  
وہ سرزمین مدنیت سے ہے ابھی غاری!

## لاؤں سیاست

جوابات حق ہو وہ مجھ سے چسپی نہیں رہتی  
 خدا نے مجھ کو دیا ہے دل خیر و بصیر  
 مری نگاہ میں ہے یہ سیاست لاؤں  
 کنیزِ اہرن و دولِ نہاد و مردہ <sup>فہم</sup>سیر  
 ہوئی ہے ترکِ کلیسا سے حاکی آزاد  
 فرنگیوں کی سیاست ہے دیوبند زنجیر  
 متاعِ غیر پہ ہوتی ہے جب نظر اس کی  
 تو ہیں ہر اولِ لشکرِ کلیسا کے سفیر!

## دائم تہذیب

اقبال کو شک اس کی شرافت میں نہیں ہے  
 ہر ملتِ مظلوم کا یورپ ہے خریدار !  
 یہ پیرِ کلیسا کی کرامت ہے کہ اس نے  
 بجلی کے چراغوں سے نور کئے افکار !  
 جلتا ہے مگر شام و فلسطین پہ مرا دل  
 تدبیر سے کھلتا نہیں یہ عتدہ و شوار !  
 'ترکانِ جفا' پیشہ کے پنچے سے نخل کر  
 بیچارے ہیں تہذیب کے پھندے میں گرفتار !

## نصیحت

اک نرود فرنگی نے کہا اپنے پسر سے  
 منظر وہ طلب کر کہ تری آنکھ نہ ہو سیرا  
 بیچارے کے حق میں ہے ہی سب سے بڑا ظلم  
 برے پہ اگر فاش کریں متاعدہ شیرا  
 سینے میں رہے راز ملوکانہ تو بہتر  
 کرتے نہیں محکوم کو تینوں سے کبھی زیر  
 تعلیم کے تیزاب میں ڈال اس کی خودی کو  
 ہو جائے ملائم تو جدھر چاہے اسے پھیرا  
 تاثیر میں اکیر سے بڑھ کر ہے یہ تیزاب  
 سونے کا ہمالہ ہو تو مٹی کا ہے اک ڈھیرا

# ایک بحری فراق اور سکندر

صلہ تیرا تری زنجیر یا شمشیر ہے میری  
کہ تیری رہزنی سے تنگ ہے دریا کی پنائی!

## فراق

سکندر! حیف تو اس کو جو فردی سمجھتا ہے!  
گوارا اس طرح کرتے ہیں ہم چشموں کی رسوائی؟  
ترا پیشہ ہے سفاکی مرا پیشہ ہے سفاکی  
کہ ہم فراق ہیں دونوں تو سب رانی میں دریائی

## جمہیتِ انوم

بیچاری کئی روز سے دم توڑ رہی ہے  
 ڈر ہے خبر بد نہ مرے منہ سے نکل جائے  
 تقدیر تو مبرم نظر آتی ہے لیکن  
 پیرانِ کلیسا کی دعا یہ ہے کہ ٹل جائے  
 ممکن ہے کہ یہ داشتہ پیرکِ افراگ  
 ابلیس کے تعویذ سے کچھ روز سنبھل جائے!

## شام و فلسطین

زندانِ فرانسس کا میخانہ سلامت  
 پُر ہے مئی گلرنگ سے ہر شیشہ طلب کا  
 ہے خاکِ فلسطین پہ یہودی کا اگر حق  
 ہمسایہ پر حق نہیں کیوں اہلِ عرب کا؟  
 مقصد ہے ملکیتِ انگلیس کا بچہ اور  
 قصہ نہیں نارنج کا یا شہد و رطب کا!



## سیاسی ششوا

امید کیا ہے سیاست کے پیشواؤں سے  
 یہ خاکباز ہیں رکھتے ہیں خاک سے پیوند!  
 ہمیشہ موردِ مگس پر نگاہ ہے ان کی  
 جہاں میں ہے صفتِ عنکبوت ان کی کمند!  
 خوشا وہ قافلہ جس کے امیر کی ہے متاع  
 تخیلِ ملکوتی و جذبہِ ہائے بلند!

## نفسیاتِ غلامی

سخت باریک ہیں امراضِ امم کے اسباب  
 کھول کر کیئے تو کرتا ہے بمیاں کوتاہی!  
 دینِ شیری میں غلاموں کے امام اور شیوخ  
 دیکھتے ہیں نقطِ اکِ فلسفہٴ رو باہی!  
 ہو اگر قوتِ سرخون کی در پردہ مرید  
 تو م کے حق میں ہے لعنت وہ کلیمِ الٰہی!

## غلاموں کی نماز

(ترکی وفد بلال احمد لاہوری)

کہا مجاہد ترکی نے مجھ سے بعد نماز  
 طویل سجدہ میں کیوں اس قدر تھا سے امام؟  
 وہ سادہ مردِ محباہد وہ مومنِ آزاد  
 خبر نہ تھی اسے کیا چیز ہے نمازِ غلام!  
 ہزار کام ہیں مردانِ حُر کو دنیا میں  
 انہیں کے ذوقِ عمل سے ہیں امتوں کے نظام  
 بدنِ غلام کا سوزِ عمل سے ہے محروم  
 کہ ہے مردِ غلاموں کے روز و شب پہ حرام!  
 طویل سجدہ اگر ہیں تو کیا تعجب ہے  
 وراے سجدہ غریبوں کو اور ہے کیا کام!

خدا نصیب کرے ہمسد کے اماموں کو  
وہ سجدہ جس میں ہے ملت کی زندگی کا پیام!

## فلسطینی عرب سے

زمانہ اب بھی نہیں جس کے سوز سے فارغ  
میں جانتا ہوں وہ آتش ترے وجود میں ہے!  
تزی دوا نہ جینوا میں ہے نہ لشدن میں  
زنک کی رگِ جاں پہنچے یہود میں ہے!  
سنا ہے میں نے غامی سے امتوں کی نجات  
خودی کی پرورش و لذت نمود میں ہے!

## مشرق و مغرب

یہاں مرض کا سبب ہے غلامی و تقلید  
وہاں مرض کا سبب ہے نظام جمہوری!  
نہ مشرق میں سے بری ہے نہ مغرب اس سے بری  
جہاں میں عام ہے قلب و نظر کی رنجوری!

## نفسیاتِ حامی

(اصلاحات)

یہ مہر ہے بے مہرئ صیاد کا پردہ  
آئی نہ مرے کام مری تازہ صغیری!  
رکھنے لگا مرتبائے توئے پھولِ قفس میں  
شاید کہ اسیرِ لہ کو گوارا ہو اسیری!

# مشراب گل افغان کے افکار

# محرابِ گل افغان کے افکار

(۱)

میرے کستاں! تجھے چھوڑ کے جاؤں کہاں  
 تیری چٹانوں میں ہے میرے اب وجد کی خاک!  
 روزِ ازل سے ہے تو منزلِ شاہین و چرخ  
 لالہ و گل سے تھی، نغمہٴ مبسل سے پاک!  
 تیرے خم و پیچ میں میری بہشتِ بریں  
 خاکِ تری غنبریں! آبِ ترا تا بسناک!  
 باز نہ ہوگا کبھی بندہٴ کبک و حمام  
 حفظِ بدن کے لئے روح کو کردوں ہلاک!  
 اے مرے فقرِ غیور فیصلہ تیرا ہے کیا  
 خلعتِ انگیز یا پیرہنِ چاک چاک!

(۲)

حقیقتِ ازلی ہے رقابتِ اقوام  
 نگاہِ پیرِ فلک میں نہ میں عزیز نہ تُو!  
 خودی میں ڈوب زمانے سے ناامید نہ ہو  
 کہ اس کا زخم ہے در پردہ اہتمامِ رنوا  
 رہے گا تو ہی جہاں میں یگانہ دیکتا  
 اُتر گیا جو ترے دل میں لاشریک نہ!

(۳)

تری دعا سے قضا تو بدل نہیں سکتی  
 مگر ہے اس سے یہ ممکن کہ تو بدل جائے!  
 تری خودی میں اگر انقلاب ہو پیدا  
 عجب نہیں ہے کہ یہ چار سو بدل جائے!  
 وہی شراب وہی لے وہی رہے باقی  
 طریقِ ساتی و رسمِ کدو بدل جائے!



تری دعا ہے کہ ہو تیری آرزو پوری  
 مری دعا ہے تری آرزو بدل جائے!

۴

کیا چرخِ کجرو، کیا مہر، کیا ماہ  
 سب راہرو ہیں واماندہ راہ!  
 کڑا کاسکندر بجلی کی مانند  
 تجھ کو خبر ہے اے مرگِ ناگاہ!  
 نادر نے لوٹی وٹی کی دولت  
 اک ضربِ شمشیر! افسانہ کوتاہ!  
 افغان باقی! کسار باقی!  
 محکم للہ! الملک للہ!  
 حاجت سے مجبور مردانِ آزاد  
 کرتی ہے حاجت شیروں کو رو باد!

محرم خودی سے جس دم ہوا فقر  
تو بھی شہنشاہ میں بھی شہنشاہ!  
قوموں کی تقدیر وہ مردِ درویش  
جس نے نہ ڈھونڈی سلطان کی درگاہ!

(۵)

یہ درس یہ کھیل یہ غوغائے روا رو  
اس عیش فراواں میں ہے ہر لحظہ غمِ نوا!  
وہ علم نہیں زہر ہے احرار کے حق میں  
جس علم کا چال ہے جہاں میں دو کفِ جوا!  
ناداں! ادب و فلسفہ کچھ چیز نہیں ہے  
اسبابِ ہنر کے لئے لازم ہے تگ و دو  
فطرت کے نوا میں یہ غالب ہے ہنر مند  
شام اس کی ہے مانند سحرِ صاحبِ پرتوا!

وہ صاحبِ فن چاہے تو فن کی برکت سے  
ٹپکے بدنِ مہر سے شبِ نیم کی طرح ضو!

(۶)

جو عالمِ ایجاد میں ہے صاحبِ ایجاد  
ہر دور میں کرتا ہے طواف اس کا زمانہ!  
تقلید سے ناکارہ نہ کر اپنی خودی کو  
کر اس کی حفاظت کہ یہ گوہر ہے یگانہ  
اس قوم کو تجدید کا پیغام مبارک  
ہے جس کے تصور میں فقط بزمِ شبانہ!  
لیکن مجھے ڈر ہے کہ یہ آوازہ تجدید  
مشرق میں ہے تقلیدِ فرنگی کا بہانہ!

(۷۱)

رومی بدے، شامی بدے، بدلا ہندوستان!

تو بھی اے فرزندِ کستاں! اپنی خودی پہچان!

اپنی خودی پہچان

او غافل افغان!

موسم اچھا، پانی دافر، مٹی بھی زرخیز

جس نے اپنا کھیت نہ سینچا وہ کیسا دہقان!

اپنی خودی پہچان

او غافل افغان!

اونچی جس کی لہر نہیں ہے وہ کیسا دریا ہے!

جس کی ہوائیں تند نہیں ہیں وہ کیسا طوفان!

اپنی خودی پہچان

او غافل افغان!

ڈھونڈ کے اپنی خاک میں جس نے پایا اپنا آپ  
اس بندے کی دہقانی پر سلطانی مستربان!

اپنی خودی پہچان

او غافل افغان!

تیری بے علمی نے رکھ لی بے علموں کی لاج!  
عالم فاضل بیچ رہے ہیں اپنا دین ایمان!

اپنی خودی پہچان

او غافل افغان!

(۸)

زاغ کتنا ہے نہایت بد نما ہیں تیرے پر  
شپرک کہتی ہے تجھ کو کور چشم و بے ہنر  
لیکن اے شہباز یہ مرغان صحرا کے اچھوت  
ہیں فتنائے نیلگوں کے بیج و خم سے بے خبر!

ان کو کیا معلوم اس طائر کے احوال و مقام  
روح ہے جس کی دم پرواز سرتا پال نظر!

(۹)

عشق طینت میں ذو مایہ نہیں مثلِ ہوس  
پر شہباز سے ممکن نہیں پروازِ مگس  
یوں بھی دستورِ گلستاں کو بدل سکتے ہیں  
کہ نشیمن ہو عنادل پر گراں مثلِ قفس!  
سفرِ آمادہ نہیں منتظرِ بانگِ رحیل  
ہے کہاں قافلہ موج کو پرے جس!  
گرچہ مکتب کا جواں زندہ نظر آتا ہے  
مردہ ہے! مانگ کے لایا ہے فرنگی سے نفس!  
پروشش دل کی اگر مد نظر ہے تجھ کو  
مردِ مومن کی بنگاو غلط انداز ہے بس!

(۱۰)

وہی جواں ہے قبیلے کی آنکھ کا تارا  
 شباب جس کا ہے بے داغ، شرب ہے بکری  
 اگر ہو جنگ تو شیرانِ غاب سے بڑھ کر  
 اگر ہو صلح تو رعنا غزالِ تاتاری!  
 عجب نہیں ہے اگر اس کا سوز ہے ہمہ سوز  
 کہ نیتاں کے لئے بس ہے ایک چنگاری!  
 خدا نے اس کو دیا ہے شکوہ سستانی  
 کہ اس کے فقر میں ہے تپ رسی و کڑاری!  
 نگاہِ کم سے نہ دیکھ اس کی بے کلاہی کو  
 یہ بے کلاء ہے سرمایہ کلمہ داری!

(۱۱)

جس کے پرتو سے منور رہی تیری شبِ دوش  
 پھر بجی ہو سکتا ہے روشن وہ چراغِ خاموش!  
 مرد بے حوصلہ کرتا ہے زمانے کا گلہ  
 بندہ حُر کے لئے نشترِ تقدیر ہے نوش!  
 نہیں ہنگامہ پیکار کے لائق وہ جوان  
 جو ہوا نالہ مرغانِ سحر سے مدہوش!  
 مجھ کو ڈر ہے کہ ہے طفلانہ طبیعت تیری  
 اور غیار ہیں یورپ کے شکر پارہ فروش!

(۱۲)

لا دینی و لا طینی! کس بیچ میں اُبھھا تو!  
 دارو ہے ضعیفوں کا 'لا غالبِ اِلاّ ہو'



صیادِ معانی کو یورپ سے ہے فویدی  
 دکش ہے فضا لیکن بے نافہ تمام آہوا  
 بے شک سحر گاہی تقویم خودی مشکل  
 یہ لالہ پیکانی خوشتر ہے کنارِ جوا  
 صیاد ہے کافر کا، پنچیر ہے مومن کا  
 یہ دیر کمن یعنی بت خانہ رنگ و بوا  
 اے شیخ امیروں کو مسجد سے نکلوا  
 ہے ان کی نمازوں سے خراب ترش ابروا

(۱۳)

مجھ کو تو یہ دنیا نظر آتی ہے دگرگوں  
 معلوم نہیں دیکھتی ہے تیری نظر کیا  
 ہر سینے میں اک صبح قیامت ہے نمودار  
 افکارِ جوانوں کے ہوئے زیر و زبر کیا!

کر سکتی ہے بے معسر کہ جینے کی تلافی  
 اے پیرِ حرم تیری مناجاتِ سحر کیا؟  
 ممکن نہیں تخلیقِ خودی خالقوں سے  
 اس شعلہٴ نم خوردہ سے ٹوٹے کا شر کیا!

(۱۴)

بے جراتِ زندانِ ہر عشق ہے روباہی  
 بازو ہے قوی جس کا وہ عشق یدِ الہی!  
 جو سختی منزل کو سامانِ سفر سمجھے  
 اے دے تن آسانی! ناپید ہے وہ راہی!  
 دشت نہ سمجھ اس کو اے مردِ کبِ میدانی  
 کسار کی خلوت ہے تعلیمِ خود آگاہی!  
 دنیا ہے روایاتی، عقبتے ہے مناجاتی  
 در باز دو عالم را این است شنشاهی!

(۱۵)

آدم کا ضمیر اس کی حقیقت پہ ہے شاہد  
 شکل نہیں اے سالکِ رہِ علیم فقیری  
 فوالاد کہاں رہتا ہے شمشیر کے لایق  
 پیدا ہو اگر اس کے طبیعت میں حریری!  
 خود وارنہ ہو فتنہ تو ہے قسمِ اہی  
 ہو صاحبِ عزت تو ہے تمہیدِ امیری!  
 افرنک ز خود بے خبرت کرد و گرد  
 اے بندۂ مومن تو بشیری! تو تدریری!

(۱۶)

قوموں کے لئے موت ہے مرکز سے بدائی!  
 ہو صاحبِ مرکز تو خودی کیا ہے؟ خدائی!

جو فقر ہوا تلخیِ دوراں کا گلہ مسند  
 اُس فقر میں باقی ہے ابھی بوسے گدائی!  
 اس دور میں بھی مردِ حسد کو ہے میسر  
 جو معجزہ پر بت کو بنا سکتا ہے رانی!  
 درِ معرکہ بے سوز تو ذوقِ نتواں یافت  
 اے بندہ مومن تو کجائی؟ تو کجائی؟  
 خورشید! سرا پرودہ مشرق سے نکل کر  
 پہنا مرے کسار کو ملبوسِ حنائی!

(۱۷)

آگ اس کی پھونک دیتی ہے برناؤ پیر کو  
 لاکھوں میں ایک بھی ہو اگر صاحبِ یقین!  
 ہوتا ہے کوہ و دشت میں پیدا کبھی کبھی  
 وہ مرد جس کا فقر خرف کو کرے نگیں!

تو اپنی سرزشت اب اپنے قلم سے لکھ  
 خالی رکھی ہے خامہ حق نے تری جبین!  
 یہ نیلگوں فضا جسے کہتے ہیں آسماں  
 ہمت ہو پرکشا تو حقیقت میں کچھ نہیں!  
 بالائے سر رہا تو ہے نام اس کا آسماں  
 زیر پر آگیا تو یہی آسماں نہیں!

(۱۸)

یہ نکتہ خوب کما شیر شاہ سوری نے  
 کہ امتیاز قبائل تمام تر خواری  
 عزیز ہے انہیں نام ویریمی و محسود  
 ابھی یہ خلعتِ افغانیت سے ہیں عاری!  
 ہزار پارہ ہے کسار کی مسلمانی  
 کہ ہر قبیلہ ہے اپنے بتوں کا زناری!

وہی حرم ہے وہی اعتبارِ لات و منات  
خدا نصیب کرے تجھ کو ضربتِ کاری!

(۱۹)

نگاہ وہ نہیں جو سرخ و زرد پہچانے  
نگاہ وہ ہے کہ محتاجِ مہر و ماہ نہیں!  
فرنگ سے بہت آگے ہے منزلِ مومن  
قدم اٹھا! یہ مقام انتہائے راہ نہیں!  
کھلے ہیں سب کے لئے غریبوں کے میخانے  
علومِ تازہ کی سرسیتاں گناہ نہیں  
اسی سرور میں پوشیدہ موت بھی ہے تری  
ترے بدن میں اگر سوڑ لا لہ نہیں!  
نہیں گے میری صدا خانزادگانِ کبیرہ  
گلیم پوش ہوں میں صاحبِ کلاہ نہیں!

(۲۰)

فطرت کے مقاصد کی کرتا ہے نگہبانی  
 یا بندہ صحرائی یا مردِ کستانی!  
 دنیا میں محاسب ہے تہذیبِ فسوں گر کا  
 ہے اس کی فقیری میں سرمایہ سلطانی!  
 یہ حسن و لطافت کیوں وہ قوت و شوکت کیوں؟  
 بلبِ چمنستانی، شہبازِ بیابانی!  
 اے شیخِ بہت اچھی مکتب کی فضا لیکن  
 بنتی ہے بیاباں میں فاروقی و سلمانی!  
 صدیوں میں کہیں پیدا ہوتا ہے حریف اس کا  
 تلوار چمکیں میں صلیب بے مسلمانی!

